
'11'11/1 Best Compliments from: 


KARNATAKA INSECTICIDES & FUNGICIDES 
Plot No. 27-B, Il Phase, Peenya Industrial Area 
BANGALORE - 560 058 


PRODUCTS formulated and sold 


SVR Carbendazim 50% WP ISI marked 

A Broad Spectrum Systemic Fungicide 
recommended for Cofee Collar Rot, Black Rot & 
Brow-eye spot. 

Available in 50gms. 100 gms., 500 gms. and 1 kg. at 
economical prices. 

SVR BHC 50% WP 

Guaranteed quality, Recommended for swabbing 
stems for control of Coffee White stem Borer. 


BAYLETON 25 WP 

* Systemic Fungicide for Effective Coffee Leaf Rust 
Control. (It has the Registered Trade Name of Bayer 
AG Leverkusen West Germany). Bayleton 
Technical is imported from West Germany. 


Marketed by: 


S.V. Rangaswamy & Co. Ltd. 


No. 2, Ill Cross, Kalasipalyam New Extension 
BANGALORE - 560 002 











ಸಂಪುಟ ೧೧ ನೆವೆಂಬರ್‌ ೧೯೯೩ ಸಂಚಿಕೆ ೨ 





ಪ್ರತಿಧ್ವನಿ 


'ವ 


ಭೂಕಂಪದಲ್ಲಿ ನೊಂದು ಸಂಕಟದಲ್ಲಿ ಬದುಕಿರುವವರ ಸಹಾಯಾರ್ಥ ಒಂದು ತಿಂಗಳ 
ವೇತನವನ್ನು ಕೊಡಬೇಕೆಂದು ಎಲ್ಲಾ ವಿಧಾನ ಸಭಾ ಸದಸ್ಯರಿಗೆ ಸರಕಾರಿ 
ಸಚೇತಕೆರಿಂದ ಕರೆ - 


ಒಂದು ತಿಂಗಳ ವರಮಾನ ಎಂದಿದ್ದರೆ ಒಂದೆ ತಿಂಗಳಲ್ಲಿ ಪರಿಹಾರ ದೊರಕುತ್ತಿತ್ತು 
ಎಂಬುದು ಅನುಭವದ ಮಾತಲ್ಲವೇ? 

* * 2 
ಕಬ್ಬನ್‌ ಪಾರ್ಕಿನ ಮಯೂರ ಹೋಟೆಲ್‌ ಇನ್ನು ಮುಂದೆ ಮಕ್ಕಳ ಪುಸ್ತಕ 
ಭಂಡಾರವಾಗುತ್ತದೆ. ಇದು ಗಾಂಧಿಜಯಂತಿಯ ಕೊಡುಗೆ - ಬೆಂಗಳೂರು 
ಆಕಾಶವಾಣಿ, 


ಇದು ಭಾರತದಲ್ಲಾದ ನಿರ್ಧಾರವಿರಲಾರದು ಎಂದು ಮೇಲಿಂದ ಗಾಂಧಿ ಇಣುಕಿ 
ನೋಡಿದರಂತೆ. ಅನುಮಾನ ಬಗೆಹರಿಯಲಿಲ್ಲವಂತೆ. 
ಹ ಜಿ + 


ಗಸ್ತಿನಲ್ಲಿದ್ದಾಗ -ರೌಡಿಗಳಿಂದ ಪೋಲೀಸರಿಗೆ ತಿವಿತ -ಸುದ್ದಿ 


ಟೌ 


ಗಸ್ತಿನಲ್ಲಿದ್ದವರಾರು? 


[a] 
ಪಂಡಿತ್‌ ಚಂದ್ರಕಾಂತ್‌ 


i 





ಈ ಸಂಚಿಕೆಯಲ್ಲಿ 














ತಿ ಗ್‌ 
ಸಾಕಾ ಲೇಖನ ಲೇಖಕ/ಲೇಖಕಿ ಪುಟ 
ಶ್ರೀ ಅ.ರಾ.ಸೇ 
ಶ್ರೀ ಶೇಷಗಿರಿ ಅಪರಂಜಿ ಕಿಡಿ 
ಪ್ರಕಾಶ್‌ 4 
ಅಪರಂಜಿ ಹುಟ್ಟಿದ ಹಬ್ಬ 
ಸಂಪಾದಕ: 
* ಪ್ರಕಾರ್‌ 6 
ಶಿವಕುಮಾರ್‌ 
ಆಗ ಈಗ 
ಚಂಬಾ ವಿವರ: ನಂದಿನಿ ಕಾಪಡಿ 10 
ಬಿಡಿ ಪ್ರತಿ : 
ನಂಬಿದರೆ ನಂಬಿ 
2ರೂ. 50 ಪೈ. hi 
ವಾರ್ಷಿಕ ಚಂದಾ ಹೊಸದುರ್ಗ ಶ್ರೀನಾಗರಾಜು 11 
25 ರೂ. 
ಟಿಂಗ್‌ ಸಂಸ್ಕೃತಿ 
ಕ್ಸ) 
ಆಜೀವ ಚಂದಾ : ಎಂ.ಎನ್‌.ಕ 14 
250 ರೂ. 
ಮುಂದಿನ ಇಂದ್ರಪಟ್ಟ ಯಾರಿಗೆ ? 
ವಿಳಾಸ : 
ಜೀ 
ಅಪರಂಜಿ ಕಾರ್ಯಾಲಯ ಕೇಫ 17 
36, 6ನೆಯ ಮುಖ್ಯ ರಸ್ತೆ ನ | ತ್‌ 
d High Thinkin 
ಮಲ್ಲೇಶ್ವರಂ Simple Living an 2 8 
ಬೆಂಗಳೂರು 560 003 ವಿಜಯ ಸಚ್ಚಿದಾನಂದ 30 
ಕೆಲಸದ ವೇಳೆ; 
ಓ ದೇವರೇ ಇವರನ್ನು ಕಮಿಸು 
ಬೆಳಗ್ಗೆ 8ರಿಂದ 
10 ಗಂಟೆಯವರೆಗೆ ಶಿವು 35 
ಮುದ್ರಣ : ಇಂಪ್ರೆಷನ್ಸ್‌, ಮಲ್ಲೇಶ್ವರಂ, ಬೆಂಗಳೂರು 

ಈಶ್ವರನು ಯಂತ್ರಾರೂಢವಾಗಿರುವ ಎಲ ಪ್ರಾಣಿಗಳನ್ನು ಮಾಯೆಯಿಂದ 
ಭ್ರಾಂತಿಗೊಳಿಸುತ್ತಾ ಇರುವನು 
ಗೀತಾ 





ಪರಮಾರ್ಥ ಸತ್ಯವೆಂದರೆ, ಪರಮಾತ್ಮನೇ ಜೀವ ಎನ್ನಿಸಿಕೊಳ್ಳುತ್ತಾನೆ 
ವ್ಯವಹಾರದಲ್ಲಾದರೋ ಅನೇಕರು ಉಂಟು, ಅವರನ್ನು ತನ್ನ ಮಾಯೆಯಿಂದ 
ಭ್ರಾಂತಿಗೊಳಿಸುತ್ತಾ ಪರಮಾತ್ಮನು ತಾನೇ ತಾನಾಗಿದ್ದಾನೆ - ಅನಂತ ಕೋಟಿ 


ಬ್ರಹ್ಮಾಂಡಗಳ ಆಕಾಶ ಕಾಯಗಳು ಸುತ್ತುತ್ತಿದ್ದರೂ ಆಕಾಶ, ಆಕಾಶವಾಗಿಯೇ 
ಇದೆ. 


ಹಾಗೆಯೇ ಲೋಕದಲ್ಲಿಯೂ ಇತಿಹಾಸ ಪೂರ್ವದಿಂದಲೂ ನಿಮ್ಮನು 
ಉದ್ದಾರ ಮಾಡುತ್ತೇವೆ, ನಿಮಗೆ ಆ ಲೋಕದಲ್ಲಿ ಸೀಟ್‌ ರಿಸರ್ವ್‌ ಮಾಡಿಸುತ್ತೇವೆ. 
ನಮ್ಮನ್ನು ಒಪ್ಪಿಕೊಂಡರೆ ದೇವರಿಗೆ ಹೇಳಿ ಶಿಕ್ಷೆ ತಪ್ಪಿಸುತ್ತೇವೆ. ನಾವು ಹೇಳಿದ 
ಹಾಗೆ ಕೇಳಿದರೆ ಮಾತ್ರ ನಿಮಗೆ ವಿನಾಯತಿ ಎನ್ನುವವರು ಹಲವರು ಇದ್ದರು, 
ಇದ್ದಾರೆ. ಇನ್ನೂ ಬರುತ್ತಾರೆ. 

ನಿಮ್ಮನ್ನು ಏಕ್‌ದಂ ಉದ್ಭರಿಸುತ್ತೇವೆ ಎಂಬ ಭ್ರಮೆಯ ಯಂತ್ರವನ್ನು 
ಹತ್ತಿಸಿರುವವರು ಎಷ್ಟು ಜನ! ಅವರು ನಿಮ್ಮನ್ನು ಉದ್ದಾರ ಮಾಡುವುದಕ್ಕೆ 
ಯಾವ ಶುಲ್ಕವೂ ಇಲ್ಲ. ಸರ್ಕಾರವೇ ಕೊಟ್ಟ ಒಂದು ಕಾಗದದಲ್ಲಿ ಅವರೇ 
ಕೊಟ್ಟ ಒಂದು ಟಸ್ಸೆಯನ್ನು ಒತ್ತಿ, ಅವರೇ ಇಟ್ಟಿರುವ ಒಂದು ಡಬ್ಬಿಯಲ್ಲಿ 
ಹುತಬಿಡಿ. ಆಮೇಲೆ ನಿಮ್ಮನ್ನು ಭ್ರಮೆಯ ಯುಂತ್ರಕ್ಕೆ ಹತ್ತಿಸಿ, ಅಧಿಕಾರದ 
ಈಶ್ವರತ್ವದಲ್ಲಿ ಇದ್ದುಬಿಡುತ್ತಾರೆ. 

ಭಾರತ ಚೀನಾಗಳ ಒಟ್ಟು ವಿಸ್ತೀರ್ಣದಷ್ಟು ಭೂಭಾಗ ಬಂಜರಾಗಿದೆಯೆಂದು 
ವಿಜ್ಞಾನಿಗಳು ಲೆಕ್ಕ ಹಾಕಿದ್ದಾರೆ. ಅವರ ದಿವ್ಯ ಸೇವೆಯಿಂದಲೇ ತಾನೇ ಹಾಗಾಗಿರು 
ವುದು ? 

ಸಾಕ್ಷರತೆಗಾಗಿ ಎಲ್ಲಾ ಪ್ರಚಾರವೂ ನಡೆದಿದೆ ಆದು ಸಾಧಿತವಾಗಿದೆಯೇ? 
ಆಗಿದೆ ಎಂಬ ಭ್ರಮೆಯ ಯಂತ್ರವನ್ನು ಹತ್ತದೆ ಬೇರೆ ಮಾರ್ಗವಿಲ್ಲ. 

ಸಾವಿರ ಸಾವಿಠ ಕೋಟಿಗಳನ್ನು ಗುಳುಂ ಮಾಡಿದವರು ಯಾರೇ ಆಗಲಿ 
ಆವರನ್ನು ಶಿಕ್ಷಿಸುತ್ತೇವೆ ಎಂಬ ಭ್ರಮಾ ಯಂತ್ರದ ಮೇಲೆ ನಮ್ಮನ್ನು ಹಶ್ತಿ£ಲ್ಲವೇ? 

ದೇವರು ಯಾಕೆ ಕಣ್ಣೀರು ಕರೆಯಬೇಕು ಪ್ರಚಾರದ ಭ್ರಮಾಯಂತ್ರವನ್ನು 
ಹತ್ತಿದ ಪೌರುಷವಾದಿಗಳಿಗಾಗಿ? 





ವೆ ೈಷ್ಟೋದೇವಿ ಯಾತ್ರಾರ್ಥಿಗಳಿಗೆ ವಿಮೆ 


ಪಾ ಸುದ್ದಿ 
ಶ್‌, ದೇವಿಗೆ ಕೇಳಿಸಿದರೆ 23 
ನ್‌ ಜಿ # 
ಮಹಿಳೆಯರ ರಕ್ಷಣೆಗೆ ಮಹಿಳಾ ಪೋಲಿಸ್‌ 
— ಪತ್ರಿಕೆ 
ಅವರ ರಕ್ಷಣೆಗೆ ?? 
ಪ ೫ ತ್ಲ 
ಚುನಾವಣಾ ಆಯೋಗಕ್ಕೆ ಇನ್ನಿಬ್ಬರು ಆಯುಕ್ತರು 
— ಸುದಿ 


ಉರಿಯುವ ಬಂಕಿಗೆ ತುಪ್ಪ ಹಾಕಿದಂತೆ!! 


ಬಾಪು ಅವರ ಆದರ್ಶ ಅನುಸರಿಸುವುದು ಸುಲಭವಲ್ಲ 


ಗ 


— ಶ್ರೀ ಶರ್ಮ 
ಹಾಗೇ ಕಾಣುತ್ತದೆ ! ! 
ಕ 4 ಜು 
“ಕಾವೇರಿ ನೀರು ಒಪ್ಪಂದ ಕುರಿತು ಸರ್ವಪಕ್ಷ ಸಭೆ” 
ಏನು ವಿಶೇಷ ಅಂತೀರಾ? ಸುದ್ದಿ 1968 ರದ್ದು I! 
ವೈದ್ಯಕೀಯ ಶಿಕ್ಷಣ ಶುಲ್ಕ - ವರ್ಷಕ್ಕೆ 1.40 ಲಕ್ಷ ರೂಪಾಯಿ 
— ಸುದ್ದಿ 
ಭಾವೀ ರೋಗಿಗಳು ನಡುಗಿದರಂತೆ!! 
& ೫ ೫ 
ನಾಳೆಯಿಂದ ಹೆಲ್ಮೆಟ್‌ ಕಡ್ಡಾಯ 
— ಸುದ್ದಿ 


ನರ-ಶಸ್ತ್ರವೈದ್ಯರೆಲ್ಲ ರಜಾದಿನಗಳ ಕನಸು ಕಂಡರಂತೆ ! ! 


ಸುಪ್ಪೀಂ ಕೋರ್ಟ್‌ ತೀರ್ಪಿನಿಂದ ನಮಗೆ ಸಂತೋಷವೂ ಇಲ್ಲ, ದುಃಖವೂ ಇಲ್ಲ 
-ಖಾಸಗೀ ಕಾಲೇಜು ಮುಖಂಡರು 

ಸ್ಲಿತ ಪ್ರಜ್ಞತೆ ಎಂದರೆ ಇದು ! ! 

ಇ ಣ್‌ 


ಐ.ಸಿ.ಡಿ.ಎಸ್‌ ಮಹಾಸಭೆ; ರಮೇಶ್‌ ಪೈ ಗುಂಪಿಗೆ ಗೆಲವು? 


ಪೈಗಳ ಜಗಳದಲ್ಲಿ ಶೇರುಗಳು ಬಡವಾದವು! ! 


0 
ಅಪರಂಜಿ ಹುಟ್ಟಿದ ಹಬ್ಬ 


(ಒಂದು ರೂಪಕ) 


ಕ 
ಪ ಕಾಶ 


ಸ್ವ ರ್ಗದ ಒಂದು ತಂಗುದಾಣ. ಮೂವರು ವ್ಯಕ್ತಿಗಳು ನಡೆದು ಬರುತ್ತಿದ್ದಾರೆ. 


ಹತ್ತಿರ ಬರುತ್ತಿರುವಂತೆ, ಅವರು, ಕೈಲಾಸಂ, ರಾಜರತ್ನಂ, ರಾ.ಶಿ. ಎಂದು ತಿಳಿದು 
ಬರುತ್ತದೆ. (ಸ್ವರ್ಗ) ಲೋಕಾಭಿರಾಮವಾಗಿ ಮಾತಾಡುತ್ತ, 


ರಾ.ಶಿ: 


ರಾಜ: 


ಎಡ್‌ 


ರಾ.ಶಿ: 


ರಾಜ : 


ಅಪರಂಜಿ ಬಳಗ್ಡೋರು ಬರ್ಥ್‌ ಡೇ ಮಾಡೇ ಬಿಟ್ರಲ್ಲ ಹತ್ವರ್ಷಕ್ಕೆ? 
ಕೈಗಾರಿಕಾರಂಗದೋರ್ಲೆ ಬಹು ಉತ್ಸಾಹ! 


ಹೌದು! ಕೊರವಂಜೀಗೆ ಇಪ್ಪತ್ತೈದು ವರ್ಷಕ್ಕೆ ಮಾಡಿದ್ರು ! ! 


ಬಳ 


ಸಮಾರಂಭ ಭಲೇ ಚಿನ್ನಾಗಿತ್ತು ! ನನ್‌ ನಾಗನ ಪದ ಓದಿದಾಗ ನಾನೂ 
ಕಾಲು, ಕೈ ಕುಣಿಸ್ತಾ ಇದ್ದೆ ! 


ಅಲ್ಕಣ್ರೋ ! ಸೋಜ್ಜದ ಸಂಗ್ತಿ ಅಂದ್ರೆ ಕನ್ನಡ ಬರೋರು ಅಷ್ಟು ಜನ 
ಬೆಂಗ್ಳೂರ್ನಲ್ಲಿ ಸೇರಿದ್ದು ! 
೪ ಎ 


ಅಷ್ಟೇ ಅಲ್ಲ! ಸಂಜೆ ತನಕ ಕೂತಿದ್ದು! 
(ದೂರದಲ್ಲಿ ನಾ. ಕಸ್ತೂರಿ ಆಗಮನ) 


ಬನ್ನಿ ನಾ.ಕ.! ಕೂರಿ] ! ಅಪ್ರಂಜೀ ಬಗ್ಗೆ ಮಾತಾಡ್ತಿದ್ದಿ ನಾವು! 





ನಾ.ಕ: 


ರಾ.ಶಿ: 


ey 


ರಾ.ಶಿಃ 


ರಾಜ : 


ಅಪರಂಜೀ ಬಗ್ಗೆ? ಏನಾಯ್ತು ಅವಳಿಗೆ ? 


ಏನೂ (ಇನ್ನೂ) ಆಗಿಲ್ಲ! ಅವಳ ಹತ್ತು ವರ್ಷದ ಹಬ್ಬದ ಮಾತು 
ತಿಪೆ 
ಆಪ್ಪ? 


ಹೌದು! ನನಗೂ ತಿಳೀತು ವಿಷಯ ನವೆಿಲ್ಲರ ಬಗ್ಗೆ ಭಾಷಣಗಳು 
ಬೇರೆ ಇದ್ವಂತೆ? 


ಹೌದು! ಕೈ ಬಗ್ಗೆ ಮಾತನಾಡೋ ಬದಲು ಸಿಂಹ ಅವರು ನಾಟಕದ 
ಭಾಗಾನೇ ಅಭಿನಯಿಸಿದ್ದು ಭಲೇ! ಅನ್ನೋತರಹ ಇತ್ತು! 


ನನ್ನಂತಹ ಸಿನಿಕನಿಗೂ. ನನ್ನ ಹೃದಯ ಅರ್ಥಮಾಡಿಕೊಂಡಿರೋನು 
ಒಬ್ಬನಾದ್ರೂ ಇದಾನಲ್ಲ ಭೂಮೀ ಮೇಲೆ ಅಂತ ಅನ್ನಿಸ್ತು ಕಣ್ರೋ!!! 


ಅದಿರಲಿ, ಬೆಳಗ್ಗೆ ನಾರಾಯಣ ಅವರ ಭಾಷಣ, ನನ್ನ ಕಷ್ಟ ಕಾರ್ಪಣ್ಯ 
ಗಳ ಕಥೆ ತರಹಾನೇ ವಿವರಿಸಿದ್ರು! ಮಾ॥ ಹಿರಣ್ಣಯ್ಯ. of 00050, 
stole the show! 


ಹೆದರ ಬೇಡ ರಾ.ಶಿ. ! ಅಪರಂಜೀ ಕೂಡ ವಿನೋದದ ತರಹ ಬಹುಕಾಲ 
ಬಾಲ್ತಾಳೆ! 


ಆದೇ ಹೆದರಿಕೆ ನನಗೆ!! 


ಅದೆಲ್ಲ ಮುಖ್ಯ ಅಲ! "ಶೀನೂ” ಹೇಳಿದ್ದು ಮಾತ್ರ ಮುಖ್ಯ! ನಗು 
ಜೃ $ ಣಿ ಎ ಶಿ 
ಬರಹಗಾರರು ಒಂದಷ್ಟು ಜನಾನ ಒಂದೇ 8016ನಲ್ಲಿ ತಂದು ಅವರೆಲ್ಲ 


ಸಂತೋಷವಾಗಿ ಲೇಖನಗಳ್ನ ಬರ್ಕೋದೇ ಮುಖ್ಯ! 


ಊಟದ ವಿರಾಮ ಆದ್ಮೇಲೆ, ಮನೋರಂಜನೆ ಬಹಳೆ ಚೆನ್ನಾಗಿತ್ತು! 
ಸಭಿಕರೆಲ್ಲ ಕೇಕೆ ಹಾಕ್ತಾ ಸಂತೋಷ ಪಡ್ತಾ ಇದ್ರು ! 


ರಾ.ಶಿ: 


ನಾ.ಕ: 


ರಾ.ಶಿ: 


ಅಲ್ಲ, ಹಿಂದಿನ ಸಾಲಿನ ಹುಡುಗರು ಅಂತ ಹಾಡು ಕೇಳಿ, ನನ್ನ ಸ್ಕೂಲ್‌ 
ದಿನಗಳೇ ನೆನಪಿಗೆ ಬರುತ್ತೆ! 


ಬ್ಯಾಂಕಿನ 0೩0 ಜೀವನದಲ್ಲಿ ಅಷ್ಟು ವಿನೋದ ಇರುತ್ತೆ ಅಂತ ಯಾರಿಗೆ 
ಗೊತ್ತಿತ್ತು? ಆ ಹನಿಗವನಗಳೂ ಬಹು ಚೆನ್ನಾಗಿದ್ದು ! 


ರಾ.ಶಿ, ಕೇಫ ನೋಡು, ಎಷ್ಟು ಉತ್ಸಾಹದಿಂದಿದಾನೆ? ಅವನಿಗೆ ಶಾಲು 
ಹೊದೆಸಿದ್ದು ಬಹು ಸೂಕ್ತ, ಬಹು ಸೂಕ್ತ ! 


ಒಂದೇ ಸ್ವಲ್ಪ ದುಃಖದ ಸಮಾಚಾರ ! ನಾವೆಲ್ಲ ಆ ಸಮಾರಂಭ ನೋಡಿ 
ಸಂತೋಷ ಪಟ್ಟಿ ಅಂತ ಅಪರಂಜೀ ಬಳಗ್ಗೊ €ರ್ಲೆ ಗೊತ್ತಾಗೋದಿಲ್ಲಲ್ಲ ? 
© ೧ ವಣ 


ಅದೇ? ಪರವಾಗಿಲ್ಲ! ನನ್ನ ಗುರುತಿನೋನು ಒಬ್ಬ ಸೂಪರ್‌ ಫ್ಯಾಕ್ಸ್‌ 


ಇಟ್ಟಿದಾನೆ! ಭೂಮಿಗೂ ತಲಪತ್ತೆ ಮೆಸೇಜುಗಳು ! ನಂ ವರದೀನ 
ಹಾಗೇ ಕಳಿಸೋಣ ಅಪರಂಜಿ ಕಾರ್ಯಾಲಯಕ್ಕೆ ! 


ಕೆ 


ೈ, ರಾಜ, ನಾ.ಕ : ತಥಾಸ್ತು!!! 


ಭೂಷಣ 


ಕಣ್ಣಿಗೆ ಭೂಷಣ ಕಣ್ಣಡಕ 

ಬೆನ್ನಿಗೆ ಭೂಷಣ ಬೆನ್ನಡಕ 

ಆದರೂ "ಚೋಲೀಕೆ ಪೀಛೆ' ಮಾತು ಬಂದಾಗ 
ಬೇಕಾದೀತೇ ಹೇಳಿ ಹಿರಿಯಡಕ, ಬರಿಯ ಡಕ ಮಾತಾಡಕ, 
ಇದ್ದೀತೆ ಎದೆಯಡಕ, ಕಣ್ಣಲ್ಲಿ ನೀರು ತುಂಬಿ ಬಂದಾಗ 


-ವೇಣಂಗೋಪಾಲ ಸೊರಬ 

ಆಗ . ಈಗ 


ನಂದಿನಿ ಕಾವಡಿ 


ನನ್ನ ಕಣ್ಣಿವೆಗಳಲ್ಲಿ ನೀರಿನ ಹನಿ 
ಕಂಡಿದ್ದೇ ತಡ 

“ಅಳಬೇಡ ಎನ್ನ ರಾಣೀ” 

ಎಂದು ಅಪ್ಪಿಕೊಳ್ಳುತ್ತಿದ್ದ ಇವರು, 


ಸಂಸಾರ ತಾಪತ್ರಯ ಹೇಳುತ್ತಾ 
ಕಣ್ಣೀರಿನ ಕಾಲುವೆಯನ್ನೇ ಹರಿಸಿದರೂ... 
ಅಪ್ಪಿಕೊಳ್ಳುವುದಿರಲಿ, ತಮ್ಮ 
ಕರವಸ್ತ್ರವನ್ನೂ ಕೊಡುವುದಿಲ್ಲ 

ಳೆ ಜ್ಯ 
ಮಲ್ಲಿಗೆ ಮಾಲೆ ಮುಡಿದು. 
ಕಣ್ತುಂಬಾ ಕನಸು ಹೆಣೆದು 
ಕೋಣೆಯೊಳಗೆ ಬಂದಾಗ 
ಇವರಾಗಲೇ ಸ್ವಪ್ನಲೋಕದಲ್ಲಿದ್ದರು ! 


ಈ ತೇ 


ಎನ್ನರಸಿ...ಚೆನ್ನರಸಿ 

ಎಂತೆಲ್ಲಾ ಸಂಬೋಧಿಸಿ 

ತಿಳಿ ಗುಲಾಬಿ ಹಾಳೆಗಳಲ್ಲಿ 
ಪ್ರೇಮ ಪತ್ರ ಬರೆಯುತ್ತಿದ್ದರು 


ಈಗ ಬರೀ ಮಕ್ಕಳಿಗೆ 

ಬರೆಯುತ್ತಾ “ನಿಮ್ಮ ಅಮ್ಮನಿಗೆ 
ನೆನಪುಗಳು” ಎಂದಷ್ಟೇ ಬರೆಯುವರು 
ನನ್ನನ್ನರಸುವುದಂತೂ ಇಲ್ಲವೇ ಇಲ್ಲ | 

ನಂಬಿದರೆ ನಂಬಿ 


ಹೊಸದುರ್ಗ ಶ್ರೀನಾಗರಾಜ 


ರ9ಯರು ಮಾನವ ಸಂಪನ್ಮೂಲಗಳ ಅಭಿವೃದ್ದಿ ಉರುಫ್‌ ಹ್ಯೂಮನ್‌ 
ರಿಸೋರ್ಸಸ್‌ ಡೆವಲಪ್‌ಮೆಂಟ್‌ ಖಾತೆಯ ಕ್ಯಾಬಿನೆಟೀಾದರ್ಜೆ ಮಂತ್ರಿ. ಖಾತೆ 
ಹೆಸರು ದೊಡ್ಡದಾಗಿದ್ದರೂ ಹಾಯಾಗಿ ನಿದ್ದೆ ಮಾಡಲು ವಿಪರೀತ ಆವಕಾಶವಿತ್ತು 
ಪಾಪ ನಿಯತ್ತಿನ ಮುದುಕ, ಒಂಟಿಗ, ಎಷ್ಟುದಿನ ಇದ್ದಾನುಃ ಚೂಯಿಂಗ್‌ ಗಮ್‌ 
ತರಹ ತಿನ್ನಕ್ಕೂ ಆಗದೆ, ಉಗುಳುಕ್ಕೂ ಮನಸ್ಸು ಬಾರದೆ, ಜಗೀತಾ ಬಿದ್ದು 
ಕೊಂಡಿರಲಿ ಅಂತ ಪ್ರಧಾನಿ ನೇಮಕಾಶಿ ಮಾಡಿದ್ದರು. ಜಗೀತಾ ಜಗೀತಾ ರಾಯರ 
ಬುದ್ಧಿ, ಮನಸ್ಸು, ಕೈಕಾಲೂ ಎಲ್ಲ ಚೂಯಿಂಗ್‌ ಗಮ್‌ ತರಹ ಆಯಿತು. 
ಜಗಿಯುವುದೇ ಕಸಬಾಯಿತು. 


“ತಾವು ಹಿರೇರು. ಮಂತ್ರಿಗಳು ಏನಾದರು ಕೆಲಸ ಮಾಡಬೇಕು ಎಂದು 
ಪ್ರಧಾನಿ ಕಚೇರಿಯಿಂದ ಕಾಗದ ಬಂತು. ಕುಟುಂಬದ ನೆನಪಾಯಿತು. ಮರಿಮಗ 
ಆರುವರ್ಷದವನಾಗಿದ್ದಾಗ ಇಂಜನೀಯರ್‌ ಆಗ್ತೀನಿ ಅಂತ ಪೆದ್ದು ಪೆದ್ದಾಗಿ 
ಮುತ್ತಾತನ ಮುಂದೆ ಒದರಿದ್ದ. ಮಿಂಚಿನ ಹೊಳೆ ತುಳುಕಾಡಿದಂತಾಯಿತು. 
ಕಾರ್ಯದರ್ಶಿಯನ್ನು ಕರೆಸಿ ದೇಶದ ಎಲ್ಲ ಇಂಜನಿಯರಿಂಗ್‌ ಕಾಲೇಜುಗಳ ಬಗೆಗೆ 
ಪೂರ್ಣ ಮಾಹಿತಿ ಅರ್ಜಿಗಳು ಇತ್ಯಾದಿ ಸಂಗ್ರಹಿಸಿ ಒಂದು ತಿಂಗಳೊಳಗೆ ತನ್ನ 
ಮುಂದಿಡಬೇಕೆಂದರು. ಕಾರ್ಯದರ್ಶಿ ಐ ಎ.ಎಸ್‌. ಅಧಿಕಾರಿ, ಕೆಲಸ ಮಾಡುವ 
ಹುಮ್ಮಸ್ಸಿದ್ದ ತರುಣ. ನೊಣ ಹೊಡೆದೂ ಹೊಡೆದು ಸಾಕಾಗಿತ್ತು. ಎಲ್ಲ 
ಕಾಲೇಜುಗಳಿಗೆ ಸುತ್ತೋಲೆಗಳು ಹೋದವು ನಂತರ ಉತ್ತರಕ್ಕೆ ತಗಾದೆ ಆರಂಭ 
ವಾಯಿತು. ಹಲವಾರು ಕಾಲೇಜುಗಳಿಗೆ ಖುದ್ದಾಗಿ ಹಾರಿ, ಭಾರತ ದರ್ಶನವಎರಾಡ 
ಕಾರ್ಯದರ್ಶಿ DATA ಕಮಾಯಿಸಿದ. ಅಂಡರೆ Dಸಿ, TA ದಿನಭತ್ಕ. ಸಂಚಾರ 
ಭತ್ಯ, ಆಂತೂ ಎಲ್ಲ ವಿವರಗಳೂ ಅಚ್ಚುಕಟ್ಟಾಗಿ ಫೈಲುಗಳಾಗಿ ಮುಹೂರ್ತದ 


ಚ 


ಓನ ರಾಯರ ಮೇಜಿನ ಮೇಲೆ ಕುಳಿತವು. 


ರಾಯರು ಮೊಮ್ಮಗನಿಗೆ ಟ್ರಂಕ್‌ಕಾಲ್‌ ಮಾಡಿ, ಮರಿಮಗನಿಗೆ ಯಾವ 
ಕಾಲೇಜಿನಲ್ಲಿ, ಯಾವ ವಿಷಯದ ಸೀಟು ಬೇಕು ಎಂದು ವಿಚಾರಿಸಿದರು. “ತಾತ, 
ಅವನಿಗೆ ಯಾವ ಕಾಲೇಜಿನಲ್ಲೂ ಸೀಟು ಬೇಡ. ಈಗಾಗಲೆ ಅವನು ಇಟಲಿಯಲ್ಲಿ 

ಇದ್ದಾನೆ. ಅಲ್ಲೇನೋ ಭಾರಿ ದಂಧೆ ನಡೆಸುತ್ತಿದ್ದಾನೆ. ಏನು ದಂಧೆ ಅಂತ 
ನನಗೂ ಗೊತ್ತಿಲ್ಲ. ನೀನೂ ಅದರ ಬಗೆಗೆ ತಲೆಕೆಡಿಸಿಕೊಳ್ಳಬೇಡ. ಕೋಟ್ಯಾಂತರ 
ಕಮಾಯಿಸುತ್ತಿದ್ದಾನೆ.' ಎಂದ ಮೊಮ್ಮಗ. 


"ಪರವಾಗಿಲ್ಲ, ಎಂದುಕೊಂಡು ರಾಯರು ಸುಮ್ಮನಾದರು. 


ಕಾರ್ಯದರ್ಶಿ ಬಂದು, ಏನಾದರೂ ವಿವರಣೆ ಬೇಕಿತ್ತೆ ಸಾರ್‌ ಎಂದ. "ಬೇಕಾದಾಗ 
ನಾನೇ ಕಶೆಯುತ್ತೇನೆ', ಎಂದು ಹೇಳಿ ಮಂತ್ರಿ ಮಹೋದಯರು ನಿದ್ದೆ ಮಾಡಲು 
ಯತ್ನಿಸಿದರು. ನಿದ್ರೆ ಬರಲಿಲ್ಲ. ಫೈಲುಗಳನ್ನು ಒಂದೊಂದಾಗಿ ಓದಲು ಆರಂಭಿಸಿ 
ದರು. ಸಿಂಗನೂರಿನ ಕಾಲೇಜಿನ ಪಠ್ಯ ವಿಷಯಗಳಲ್ಲಿ ಟ್ಟಿಬೋಲಜಿ (Tribology) 
ಎಂದಿತ್ತು. ತಕ್ಷಣ ಆಂಬೇಡ್‌ಕರ್‌. ಭಾರತದ ಸಂವಿಧಾನ. ಇತ್ಯಾದಿ ಎಲ್ಲ ನೆನಪಿಗೆ 
ಬಂದಿತು. ಕಾರ್ಯದರ್ಶಿಯನ್ನು ಕರೆದು. ನಮ್ಮ ಖಾತೆ ಹಣ ಪೂರ್ತಿ ಖರ್ಚಾಗಿಲ್ಲ. 
ಮಾರ್ಚ್‌ನಲ್ಲಿ ಅದು ಖತಮ ಆಗುತ್ತೆ. ಸಿಂಗನೂರಿನಲ್ಲಿ ಟ್ರಿಬೋಲಜಿ ನಡೆಸು 
ತ್ತಿದ್ದಾರೆ. ಅದನ್ನು ಮೆಚ್ಚಿ ಕೇಂದ್ರ ಸರ್ಕಾಠ ರೂ. 10 ಲಕ್ಷ ಅನುದಾನ 
ಮಂಜೂರು ಮಾಡಿದೆ ಎಂದು ಶಿಳಿಸಿ ಮಂಜೂರಾತಿ ಮತ್ತು ಹಣ ಒಂದ್ಳೃ 
ತಿಂಗಳಲ್ಲಿ ಕಾಲೇಜಿಗೆ ತಲಪುವಂತೆ ನೋಡಿಕೋ. ಪರಿಶಿಷ್ಠವರ್ಗ (ಷೆಡ್ಯೂಲ್ಡ್‌ 
ಟ್ರೈಬ್‌) ದವರಿಗೆ ತುಂಬ ಉಪಯೋಗವಾಗುತ್ತೆ ಎಂದರು, ಕಾರ್ಯದರ್ಶಿ ವ್ಯವಸ್ಥೆ 
ಮಾಡಿದ. 


ಹಣ ಬಂದಾಗ ಆಡಳಿತ ವರ್ಗಕ್ಕೆ ಆಚ್ಚರಿ, ಪುಣ್ಯಕ್ಕೆ ಆಡಳಿತ ಮಂಡಳಿಯ 
ಅಧ್ಯಕ್ಷ ಬುದ್ದೋಜಿ. ಮಂತ್ರಿ ಮಹೋದಯರನ್ನು ಅಭಿನಂದಿಸಿ ಈ ರೀತಿ ಪತ್ರ 
ಬರೆದ. ಘರ್ಷಣೆ, ತಿಕ್ಕಾಟ, ಬೆಣ್ಣೆ ಹಚ್ಚು ವ್ರದು ಇವುಗಳ ಅಧ್ಯಯನ ನಮ್ಮ 
ಕಾಲೇಜಿನಲ್ಲಿ ಆಳವಾಗಿ ನಡೆಯುತ್ತಿದೆ. ಸಿಧ್ಯದಲ್ಲೇ ಅಂತಾರಾಷ್ಟ್ರೀಯ ಖ್ಯಾತಿ 
ಗಳಿಸಲಿದೆ. ನಮ್ಮೂರಿಂದ ಗುಡ್ಡಗಾಡು ಪ್ರದೇಶ ಕೇವಲ 2000 ಕಿ.ಮೂ. 
ದೂರದಲ್ಲಿದೆ, ಹೀಗಾಗಿ ತಾವು ಅನುಗ್ರಹಿಸಿದ ರೂ. 10 ಲಕ್ಷ ಯಾವುದಕೂ 
ಸಾಲದು. ನಮ್ಮ ಯೋಜನೆಯ ಪ್ರಕಾರ ಈ ವರ್ಷ ರೂ, 120 ಲಕ್ಷ ಬೇಕಾಗುತ್ತೆ” 
ಅದರಲ್ಲಿ ರೂ 60 ಲಕ್ಷವನ್ನು ಕೇಂದ್ರ ಅನುದಾನವಾಗಿ ಕೊಟ್ಟರೆ, ಮಿಕ್ಕ ರೂ. 
60 ಲಕ್ಷವನ್ನು ಹೇಗೋ ಸಂಬೂಳಿಸುತ್ತೇವೆ. ಈ ಅನುದಾನವನ್ನು ನಿರಂತರ 
ಅನುದಾನವನ್ನಾಗಿ ಪರಿಗಣಿಸಿ ಪ್ರತಿವರ್ಷ ವೆಚ್ಚವನ್ನು ಭರಿಸಬೇಕು, ತಾವು ಇಲ್ಲಿಗೆ 
ಬಂದು ಪ್ರಗತಿಯನ್ನು ಪರಿಶೀಲಿಸಿದರೆ ನಮ್ಮ ಬೇಡಿಕೆಯ ಔಚಿತ್ಯದ ಆರಿವಾಗುತ್ತವೆ, 
ಎಂದು ಆಹ್ವಾನ ನೀಡಿದ. 

ಕಾಗದ ಬಂದ ತಕ್ಷಣ ಮಂತ್ರಿ ಮಹೋದಯರು. ಜೀವನದಲ್ಲಿ ಹೆಮ್ಮೆ 
ಯಿಂದ ಹೇಳಿಕೊಳ್ಳುವಂತಜ ಕೆಲಸ ಮಾಡಿದೆನಲ್ಲ ಎಂದು ಸಂತೋಷದಿಂದ ಮುತ್ತೆ 
ರೂ 50 ಲಕ್ಷ ಅನುದಾನ ಮಂಜೂರು ಮಾಡಿ ಸಿಂಗನೂರಿಗೆ ಬರಲು ಒಪ್ಪಿದರು. 
ಪರಿಶಿಷ್ಟ ವರ್ಗದ ಏಳಿಗೆಗೆ ದುಡಿವ ಸಿಂಗನೂರಿನ ಕಾಲೇಜನ್ನು ಪ್ರಶಂಸಿಸಿ 
ಬುದ್ದೋಜಿ ಏರ್ಪಡಿಸಿದ್ದ ಸಮಾರಂಭದಲ್ಲಿ ಚೆಕ್ಕನ್ನು ಕಾಲೇಜಿಗೆ ಕೊಟ್ಟರು. 
ಪಳಗಿದ್ದ ಬುದ್ಧೋಜಿ ಸುದೀರ್ಫ ಸಮಾರಂಭ ಟ.ವಿ ಯಲ್ಲಿ ಮೂಡಿ ಬರುವ 
ವ್ಯವಸ್ಥೆ ಮಾಡಿದ್ದ ಪ್ರಧಾನಿಗೂ ತೃಪ್ತಿಯಾಯಿತು. 


ಕಾಲೇಜಿಗೆ ಸೇರಿದ್ದು ರೂ. 10 ಲಕ್ಷ ಉಳಿದದ್ದು ಬುದ್ದೋಜಿ ಖಾತೆಗೆ 
ಜಮಾ ಆಯಿತು. 


ಳಿಯುವುದು ಸಹಜದ ಧರ್ಮ. ತಿಳಿಸುವುದು ಪರಧರ್ಮ! 
ಳಿಯದೆ ಎಲ್ಲ ತಿಳಿದಿದೆಯೆಂದು ತಿಳಿವುದು ಮಂತ್ರಿಯ ಕರ್ಮ ॥ 
ತಿಳಿದು ತಿಳಿಸಿಯೂ ತಿಳಿಸದೆ ಗಳಿಸುವುದು ಬುದ್ಧೋಜಿಯ ಮರ್ಮ ।ಟ 


Ge 


೧೮೦ 


{te 


ಛಿ: ಶಿಳಿಯಾಗಿ. ಥಳಿಸಿಕೊಳ್ಳದೆ ಚೆಲುವಾಗಿ ಬಾಳುವ ಮಿಗೆ ವರವ 
ಪಡೆಯೋ ಮಂಕು ನಾಣಿ ॥ 


ಒಂದು ದಶಕದ ನಂತರೆ ನೋಡೋಣವೆಂದು 

ಯಾರಾದರೂ ಹೇಳಿದರೆ, ಆದಿನವೆಂದೂ ಬರುವುದೇ ಇಲ್ಲವೆಂದು 
ಅನ್ನಿಸಿದರೆ, 

ಒಂದು ದಶಕದ ಹಿಂದೆ ಹೀಗಾಯಿತೆಂದು 
ಯಾರಾದರೂ ನೆನಪಿಸಿದರೆ, ಆ ದಿನ ನೆ 
ಪರಿಚಿತವೆನಿಸಿದರೆ, 

ಮಧ್ಯವಯಸ್ಸೆನ್ನು ದಾಟಿದ್ದೀರೆಂದು ತಾತ್ಪರ್ಯ, 


ಮಿಣಿ Rik 
ಸೆ ಮೊನ್ನೆಯೋ ಎಂಬಷ್ಟೇ 

ಮಾಟಿಂಗ್‌ ಸಂಸ್ಕೃತಿ 
ಎಂ.ಏನ್‌್‌.ಕೆ, 


ಸ್ವ ಲ್ಪ ವರುಷಗಳ ಹಿಂದೆ ಯಾವುದಾದರೂ ಆಫೀಸಿಗೆ ಅಥವಾ ಸಂಸ್ಥೆಗೆ ಫೋನ 
ಮಾಡಿ ಇಂಥವರು ಬೇಕು ಅಂದರೆ ಅವರು ಫೋನಿಗೆ ಬರುತ್ತಿದ್ದರು. ಅಥವಾ 
“ಇನ್ಸ್‌ಪೆಕ್ಷನ್‌”ಗೆ ಹೋಗಿರುತ್ತಿದ್ದರು. ಈಗ ಅದು ತೀರ ಬದಲಾಯಿಸಿದೆ. ಈಗ 
ಬರುವ ಉತ್ತರ “ಮಿಟಿಂಗ್‌”ನಲ್ಲಿದ್ದಾರೆ ಎಂದು. ಇಂದಿನ ಮಿಾಟಿಂಗ್‌ಗಳಿಗೆ 
ಗೊತ್ತು, ಗುರಿ, ದಿಕ್ಕು-ದಿವಾಣ ಇದ್ದಹಾಗೆ ಕಾಣುವುದಿಲ್ಲ ದಿನದ ಯಾವುದೇ 
ಘಂಟೆಯಾಗಲೀ, ಈ ಮಾಟಿಂಗ್‌ಗಳು ಸಾಗುತ್ತಿರುತ್ತವೆ. ಇದಕ್ಕಾಗಿಯೇ ಮೊದಲು 
Conference Hall ಕಟ್ಟಿ. ಸುತ್ತಲೂ ಆಫೀಸ್‌ ಕಟ್ಟುತ್ತಾರೆ! ಮೊನ್ನೆ ಒಬ್ಬ 
ಹಾಸ್ಯಪ್ರಿಯರು ನನ್ನನ್ನು ಥಟಕ್ಕನೆ ಪ್ರಶ್ನಿಸಿದರು. “೫47೦” ಅಂದರೇನು? 
ಅಂತ. ಸಾನು ಗಂಭೀರವಾಗಿ “ನಾರ್ತ್‌ ಅಟ್ಲಾಂಟಿಕ್‌” ಎಂದು ಹೇಳುವಷ್ಟರಲ್ಲಿ 
ಅವರು ನನ್ನ ಮಾತನ್ನು ತುಂಡರಿಸಿ ಹೇಳಿದರು. ತಪ್ಪ-ತಪ್ಪ. ATO 
ಆಂದರೆ ನೋ ಆಕ್ಷನ್‌ ಟಾಕ್‌ ೦11)” ಅಂದರು. ನಾನು ಉಗುಳು ನುಂಗಿಕೊಂಡೆ. 
“ಹೋಗಲಿ ಬಿಡೀಪ್ಪ ೫೫471೦ ಅಂದರೇನಪ್ಪ” ಅಂದರು. ತಲೆ ಅಳ್ಳಾಡಿಸಿದೆ, 
“ನೋ ಆಕ್ಷನ್‌ ಮಾಟಿಂಗ್‌ ಒನ್ನಿ”" ಎಂದು ಗಹಗಹಿಸಿ ನಕ್ಕರು. ತಲೆಕೊಡವಿ 
ಕೊಂಡೆ. 


ಈ ಮಾಟಿಂಗ್‌ಗಳು ನಾನಾ ತರಹ ವರಸೆಗಳಲ್ಲಿರುತ್ತಿವೆ. ಅದಕ್ಕೆ ಬರುವ 
ಜನರೂ ನಾನಾ ತರಹ. ಕೆಲವು ಸಂಸ್ಥೆಗಳಲ್ಲಿ ಈ ಮಿಾಾಟಿಂಗ್‌ ಹಾವಳಿ ಎಷ್ಟೆಂದರೆ 
ಕೆಲವರು ಒಂದು ಮಾಟಿಂಗ್‌ ಇಂದ ಇನ್ನೊಂದಕ್ಕೆ ಹಾರತ್ತಿರುತ್ತಾರೆಯೇ ವಿನಹ 
ತಮ್ಮ ಆಫೀಸಿನ ಕೆಲಸ ನೋಡುವಂತೆಯೇ ಇಲ್ಲ. ನನ್ನ ಸಹೋದ್ಯೋಗಿ ಒಬ್ಬರು 
ದಿನಾ ಉತ್ಪಿ ಒಂಭತ್ತು-ಹತ್ತಕ್ಕೆ ಮನೆಗೆ ಹೋಗುತ್ತಿದ್ದರು. 


“ಏನ್ರೀ ನಿಮ್ಮ ಮನೆಯೆವರು ಸುಮ್ಮನಿರುವರೇ” ಎಂದು ವಿಚಾರಿಸಿದೆ. 
ಅವರೆಂದರು “ನಮ್ಮ ಮನೆಯಲ್ಲಿ ನಾನು 8೦೧೮1655 ಕೇಸ್‌ ಎಂದುಬಿಟ್ಟಿದ್ದಾರೆ. 
ನಾನು ಬೆಳಿಗ್ಗೆಯಿಂದ ಸಂಜೆಯವರಿಗೆ ಮಾಟಿಂಗ್‌ನಲ್ಲಿರುತ್ತೇನೆ. ರಾತ್ರಿ ಕೆಲವು 
ಘಂಟೆಗಳಕಾಲ ನನ್ನ ಆಫೀಸಿನ ಕೆಲಸ ಅಟೆಂಡ್‌ ಮಾಡುತ್ತೇನೆ”. 

ಕೆಲವು ಆಫೀಸಿನವರು ಒಂದು ಉಪಾಯ ಹೂಡಿದ್ದಾರೆ. ಮಾಟಿಂಗ" 
ಅಟೆಂಡ್‌ ಮಾಡಲು ಒಬ್ಬರನ್ನು ಪ್ರತ್ಯೇಕವಾಗಿಟ್ಟಿರುತ್ತಾರೆ. ಒಂದು ಸಾರ್ವಜನಿಕ 
ಉದ್ಯಮದಲ್ಲಿ ಅಂತಹ ವ್ಯಕ್ತಿಯ ಪರಿಚಯವಾಯಿತು. ಅವರೆಂದರು “ನಾನು 
ಮಾಟಂಗ್‌ನಲ್ಲಿ ತಾಫೀ ಬರುವತನಕ ಕುಳಿತಿರುತ್ತೇನೆ. ನಂತರ “ನನ್ನ ವಿಷಯ 
ಇದೆಯೇ?” ಎಂದು ಔಪಚಾರಿಕವಾಗಿ ಕೇಳಿ ಅಲ್ಲಿಂದ ಕಾಲ್ಕೀಳುತ್ತೇನೆ. ಕಾಫೀ 
ಕುಡಿದೂ ಕುಡಿದೂ ಉಷ್ಣವಾಗಿದೆ” ಎಂದರು. ಮರುಕಪಟ್ಟೆ ಅವರ ಅವಸ್ಥೆಗೆ. 


ಕೆಲವು ಮಾಟಿಂಗ್‌ಗಳಲ್ಲಿ ಬರೀ ಕೂಗಾಟವಾಗಿರುತ್ತದೆ. ಎಲ್ಲರೂ ಮಾತನಾಡು 
ತ್ರಿರುತ್ತಾರೆ. ಸಭಾಧ್ಯಕ್ಷ ತಬ್ಬಿಬ್ಬಾಗಿ ಕುಳಿತಿರುತ್ತಾನೆ. ಇದನ್ನೇ ಶ್ರೀ ರಾಜರತ್ನಂ 
ಅವರು ತಮ್ಮ “ಭ್ರಮರದಲ್ಲಿ” “ಇದು ಸಭೆ ಅಲ್ಲ ಗಲಭೆ ಸಂತೆ” ಎಂದು ವರ್ಣಿಸಿರು 
ವುದು. 


ಕೆಲವು ಮಿಸಾಟಿಂಗ್‌ಗಳಲ್ಲಿ ಸಭಾಧ್ಯಕ್ಷ ಬಹಳ ಗಟ್ಟಿಗರಾಗಿರುತ್ತಾರೆ. ಅವರಿಗೆ 
ತಮ್ಮ ಸ್ವಂತಧ್ವನಿ ಕೇಳಲು ಬಹಳ ಇಷ್ಟ. ಎಲ್ಲರ ೦18108 ಬದಿಗೊತ್ತಿ ತಮ್ಮ 
ಅಭಿಪ್ರಾಯವನ್ನೇ ಗಂಟೆಗಟ್ಟಲೆ ಮಂಡಿಸುತ್ತಾರೆ. ಇಂತಹ ಒಂದು ವಿಸಾಟಿಂಗ್‌ 
ಅಟೆಂಡ್‌ ಮಾಡಿ ಬಚಾವಾಗಿ ಒಂದ ವ್ಯಕ್ತಿ ಕೇಳಿದರು "ನಿಮ್ಮಲ್ಲಿ ಅನಾಸಿನ್‌ ಇದೆ 
ಯೇನ್ರೀ ಜೆಣತೆಗೆ ಸ್ಟ್ರಾಂಗ್‌ ಕಾಫಿ ತರಿಸಿ” ಎಂದರು. ಸ್ವಲ್ಪ ಹೊತ್ತು ಇಬ್ಬರೂ 
ಮಾತಾಡದೇ ಕುಳಿತೆವು. ಅಲ್ಲಿನ ಮೌನ ಅವರಿಗೆ ಬಹಳ ಆಪ್ಯಾಯಮಾನವಾ 
ದ್ವಿರಬೇಕು! ಕಾಫಿ ನಿಧಾನವಾಗಿ ಹೀರುತ್ತ ಮೌನಸುಖ ಅನುಭವಿಸುತ್ತಿದ್ದರು. 
ಆಲೀಕಲ್ಲಿನ ಮಳೆ ಜಿಂಕ್‌ಷೀಟಿನ ಮೇಲೆ ಅಪ್ಪಳಿಸಿ ನಿಂತ ಅನುಭವ ಇರಬೇಕು! 


ಒಬ್ಬ ಹಿರಿಯ ಆಧಿಕಾರಿ ಒಂದು ಸಭೆ ನಡೆಸುತ್ತಿದ್ದರು, ಅವರಿಗೆ ಬೇರೆ 
ುವರ ಅಭಿಪ್ರಾಯ ಸಂಗ್ರಹಿಸಿ ಸಮಸ್ಯೆಗೆ ಪರಿಹಾರ ಕಂಡುಹಿಡಿಯುವ ಉದಾತ್ತ 
ಮನೋಭಾವ, ಸಮಸ್ಯೆಯನ್ನು ಬಿಡಿಸಿ ಹೇಳಿ ಅಭಿಪ್ರಾಯಗಳನ್ನು ಕೋರಿದರು. 
ಸಮಸ್ಯೆ ಅಷ್ಟು ಸುಲಭವಾಗಿರಲಿಲ್ಲ. ಎಲ್ಲರೂ ಸುಮ್ಮನಿದ್ದರು. ಆದರೆ ಅಲ್ಲಿದ್ದ 
ಒಬ್ಬ ಪಾಶ್ಚಾತ್ಯ ತರಬೇತಿಯಾದ ಒಬ್ಬರು “ಆ ಸಮಸ್ಯೆಗೆ ಮೂಲಭೂತ ಕಾರಣ 
ಗಳನ್ನು ಕಂಡುಹಿಡಿದು ಬಗೆಹರಿಸಿ” ಎಂದರು. ಸಭಾಧ್ಯಕ್ಷರು ಮೆದುವಾಗಿ “ಆ 
ಮೂಲಭೂತ ಕಾರಣಗಳೇನು” ಎಂದು ಕೇಳಿದರು. ಆ ವ್ಯಕ್ತಿ ಸ್ವಲ್ಪ ಅಸಹನೆ 
ಇಂದ “ನನ್ನ ಅಭಿಪ್ರಾಯ ಮಂಡಿಸಿದ್ದೇನೆ. ಕಾರಣಗಳನ್ನು ಕಂಡುಹಿಡಿಯುವುದು 
ನಿಮ್ಮ ಕೆಲಸ” ಎಂದರು. ಒಟ್ಟಿಗೇ ಉಕ್ಕಿದ ಕೋಪ ಮತ್ತು ನಗುವನ್ನು ತಡೆದು 
ಕೊಂಡು, ಸ್ವಲ್ಪ ಚೇತರಿಸಿಕೊಂಡು ಸಭಾಧ್ಯಕರು ಬೇರೆಯವರಕಡೆ ತಿರುಗಿದರು ! 


*ಕಿಬ 

ತೆ 


ಕೆಲವರಿಗೆ ಸಭೆಯಲ್ಲಿ ಬರುವ ಪರಿಹಾರಗಳಿಗಿಂತ ಸಭೆಯ ಶಿಸ್ತು, ನಡೆವಳಿಕೆ 
ಬಹು ಮುಖ್ಯ. ಇಂಥ ಒಂದು ಸಭೆಯನ್ನು ಅಟಂಡ್‌ ಮಾಡಿ ಬಂದ ಸ್ನೇಹಿತರು 
“ಸಧ್ಯ ಬಚಾವಾದೆನೆಲ್ಲ" ಎಂದು ಉದ್ಗರಿಸಿದರು. ಇದರ ಸಭಾಧ್ಯಕ್ಷ ಹಿರಿಯ 
ಸೇನಾಧಿಕಾರಿ ಆ ಸಭೆಯಲ್ಲಿ ಯಾರೂ ಆಪ್ಪಣೆ ಇಲ್ಲದೆ ಬಾಯಿಬಿಡಬಾರದು. 
ಏನಾದರೂ ಹೇಳುವುದಿದ್ದರೆ ಕೈಎತ್ತಿ ಅಪ್ಪಣೇ ಕೋರಿ, ಅಪ್ಪಣೆ ಸಿಕ್ಕಿದರೆ ಮಾತ 
ನಾಡಬಹುದು. ಅದೂ ಸಂಕ್ಷಿಪ್ತವಾಗಿ. ಅಲ್ಲಿ ಪರಿಹಾರ ಎಂದು ಬರುತ್ತದೇ 
ಅದೇ ಮುಖ್ಯ. ಕಾರಣಗಳೇನು? ಪರಿಹಾರ ಸಾಧ್ಯವೇ? ಇವಕ್ಕೆಲ್ಲಾ ಮುಕ್ತ 
ಚರ್ಚೆಗೆ ಅವಕಾಶವಿಲ್ಲ ! 


ಕೆಲವರಿಗೆ ದಿನಂಪ್ರತಿ ಹತ್ತಾರು ಮಾಟಿಂಗ್‌ ಮಾಡಿದರೆ ಮಾತ್ರ ತೃಪ್ತಿ, 
ಇಲ್ಲದಿದ್ದರೆ ತಿಂದ ಅನ್ನ ಜೀರ್ಣವಾಗುವುದಿಲ್ಲ. ಒಂದು ಸಭೆ ಒಳಗೆ ನಡೆಯುತ್ತಿದ್ದರೆ 
ಮುಂದಿನ ಸಭೆಯ ಸದಸ್ಮರ ಹೊರಗೆ ಕಾದಿರಬೇಕು | ಇಲ್ಲದಿದ್ದರೆ ಸಭೆ ನಡೆಸು 
ವರ ಕಾಲ ವ್ಯಯವಾಗುವುದಲ್ಲಾ |! ಹೊರಗೆ ಗಂಟೆ ಗಟ್ಟಲೆ ಕಾಯುತ್ತಿರುವವರ 
ಕಾಲಕ್ಕೆ ಮೌಲ್ಯವಿಲ್ಲ. (ಆತ್ತೆ ಒಡೆದ ಮಡಕೆಯಂತೆ!) ಇಂತಹವರೊಬ್ಬರನ್ನು 
ಕೇಳಿದೆ “ಈ ಪಾಟಿ ಮಾಟಿಂಗ್‌ ಮಾಡುತ್ತೀರಿಲ ಅಲ್ಲಿ ನಿಗದಿಯಾದ ತೀರ್ಮಾನ 
ಮತ್ತು ಕಾರ್ಯಕ್ರಮ ಸಮಂಜಸವಾಗಿ ಕಾರ್ಯರೂಪಕ್ಕೆ ಬರುತ್ತಿದೆಯೇ ಎಂದು 
ವಿಮರ್ಶಿಸಲು ಕಾಲವೆಲ್ಲಿದೇ ನಿಮಗೆ” ಎಂದು. ಅವರಿಂದ ಸಮಂಜಸವಾದ 
ಉತ್ತರ ಬರಲಿಲ್ಲ. ಆಗ ಜ್ಞಾಪಕಕ್ಕೆ ಬಂತು ದೂರದರ್ಶನದಲ್ಲಿ ಜೆ*ಪಾಲ್‌ ಭಟ್ಟ 
ಯವರು ಹೇಳಿದ ಮಾತು. “ಈ ಮಾಟಿಂಗ್‌ನಲ್ಲಿ ಮುಂದಿನ ಮಾಟಿಂಗ" ಸ್ಥಳ 
ಮತ್ತು ಟೈಂ ನಿಗದಿ ಮಾಡಿದ್ದೇವೆ? ಎಂದು ಈ ಮಾತು ಮುಕ್ಕಾಲು ಪಾಲು 
ಮಾಟಿಂಗ್‌ಗಳಿಗೆ ಅನ್ವಯಿಸುತ್ತದೆ ! 


ಜನನ ನಿಯಂತ್ರಣಕಿರುವುದು ಮದ್ದೊಂದು... 

ಅದುವೆ ಹುಟ್ಟುವ ಮಕ್ಕಳೆ ನಡುವಿನ ಅಂತರ ; 

ಇದಕೂ ಉತ್ತಮ ವಿಧಾನ ಗೊತ್ತೇ ನಿಮಗೆ ಮತ್ತೊಂದು ? 

ಅದುವೆ ಗಂಡ-ಹೆಂಡಿರ ಮಂಚಗಳ ನಡುವಿನೆ ಅಂತರ -ಪೀಹಿ 

ಮುಂದಿನ ಇಂದ್ರಸಟ್ಟ ಯಾರಿಗೆ? 


ಕೇಥ 


ಸ್ಪ್ರಸೀಲೋಕದಲ್ಲ ಗುಲ್ಲೋ ಗುಲು. ಗೊಂದಲವೋ ಗೊಂದಲ. 
ರಂಪವೋರಂಪ. 

ಈಗ ಸ್ವರ್ಗವನ್ನಾಳುತ್ತಿರುವ ಹಾಲಿ ಇಂದ್ರನ ಪಟ್ಟ ಇನ್ನು ಕೇವಲ ಒಂದು 
ಸಹಸ್ರ ವರ್ಷಗಳಲ್ಲಿ ಮುಗಿದು ಹೋಗುತ್ತೆ. ಒಂದು ಸಹಸ್ರ ವರ್ಷಗಳೆಂದರೆ 
ಸ್ವರ್ಗವಾಸಿಗಳಿಗೆ ನಮ್ಮ ಎರಡು ಮೂರು ವಾರಗಳಿದ್ದ ಹಾಗೆ. ಹೆಚ್ಚೂಂ 
ತಿಂಗಳು ಅಷ್ಟೆ. ಅಷ್ಟರೊಳಗಾಗಿ ದೇವತೆಗಳು ತಮ್ಮನ್ನಾಳುವ ಮುಂದಿನ 
ಇಂದ್ರನನ್ನು ಹುಡುಕಿ ನೇಮಿಸಿಕೊಳ್ಳಬೇಕು. 


ಅದೇನು ಸುಲಭದ ಕೆಲ್ಲವೇ? ಸ್ವರ್ಗ ಅಂದ್ರೆ ಅದೇನು ಇಂಗ್ಲೆಂಡು ಸೌದಿ 
ಅರೇಬಿಯಾ ಜಪಾನುದೇಶಗಳಥರಾನೇ? ಇಂದ್ರ ಪಟ್ಟ ವಂಶಪಾರಂಪರ್ಯ ಬರೋಕೆ? 
ಅಥವಾ ಇಂದ್ರನಿಗೆ ನಮ್ಮ ದೇವೀಲಾಲ್‌ ಭಜನ್‌ಲಾಲ್‌ ಚರಣ್‌ಸಿಂಗ್‌ಗಳಥರಾ 
ಮಕ್ಕಳನ್ನೇ ಮೇಲಕ್ಕೇರಿಸೋ ತಾಕತ್‌ ಇದೆಯೋ? -ಇಲ್ಲ. ಅಥವಾ ಸ್ವರ್ಗದಲ್ಲಿ 
ನಮ್ಮ ಪಂಚಾಯ್ತಿ-ಯಾ ಅಸೆಂಬ್ಲಿ ಚುನಾವಣೆಗಳಲ್ಲಿ ನಡೆಯೋಥರ ಪಿತೂರಿಗಳಿಗೂ 
ಅವಕಾಶವಿರೋಹಾಗಿಲ್ಲ. ಮುಖ್ಯ ಮಂತ್ರಿಗಳು ನಮ್ಮ ದೇಶದಲ್ಲಿ ಚುನಾಯಿತ 
ರಾಗೋಥರ ಟೇಬಲ್‌ಕೆಳಗೆ ರಂಗೋಲೆಕೆಳಗೆ ವ್ಯವಹಾರ ನಡೆಸೋ ಹಾಗಿಲ್ಲ. 
ಸೂಟ್‌ಕೇಸ್‌ ವ್ಯವಹಾರವೂ ಇಲ್ಲ. ಇಂದ್ರಪದವೀಗೇರುವಂತಹವನಿಗೆ ಕಠಿಣವಾದ 
ಕಟ್ಟುಪಾಡುಗಳಿವೆ. ಹರ್ಷದ್‌ ಮೆಹತಾ-ದಾವುದ್‌-ಮೊಮಿನ್‌ಗಳು ಅವನ ಕನಸಿ 
ನಲ್ಲಿ ಕೂಡ ಸುಳಿಯಬಾರದು. ಮೊರಾರ್ಚಿ ಥರಾ ಯಾವ ಐಲು ಅಭ್ಯಾಸಗಳೂ 
ಇರಬಾರದು. ಜಸ್ಟಿಸ್‌ ರಾಮಸ್ವಾಮಿ ಥರಾ ಒಂದು ಪಕ್ಷಕ್ಕೆ ತಿರುಮಂತ್ರ ಹಾಕ 
ಬಾರ್ಥು. ಚಂದ್ರಸ್ವಾಮಿಥರಾ ಕಾವಿ ಧರಿಸಿ ಕಾವಿನ ಕೆಲ್ಲದಲ್ಲೇ ತೊಡಗಿರಬಾರ್ದು. 
ಸುಬ್ರಹ್ಮಣ್ಯ ಸ್ವಾಮಿಥರಾ ಸದಾ ಯಾವ್ನಾದರೂ ತರಳೆ ಹಚ್ಚೋದ್ರಲ್ಲೇ ತನ್ನ 
ಬುದ್ಧೀನೆಲ್ಲಾ ಉಪಯೋಗಿಸ್ತಿರಬಾರ್ದು- ಲಲ್ಲೂ ಪ್ರಸಾದ್‌ಥೆರಾ ಸ್ವಂತ ಸೇನಾಪಡ 
ಇಟ್ಕೊಂಡಿರಬಾರ್ದು. ಅರ್ಜುನ್‌ಸಿಂಗ್‌ಥರಾ ಇಂದ್ರಪಟ್ಟಕ್ಕೇ ಆಸೆ ಇಟ್ಕೊಂಡಿರ 
ಬಾರ್ದು. ಕಡೆಗೆ ನಮ್ಮ ಪಿ.ವಿ.ಎನ್‌.ಥರ ಸಂಶಯಾಸ್ಪದವಾಗಿ ಕೂಡ ಇರಕೂಡದು, 
ಇಂದ್ರ ನೇಮಕಾತಿ ಸಮಿತಿಗೆ ತಲೆಶೂಲೆತರೋ ಕೆಲ್ಲವೇ ಸರಿ! 

ಇಂದ್ರಪಟ್ಟವೇನು - ನಮ್ಮ ಸರ್ಕಾರಿ ಅಥವಾ ಪಬ್ಲಿಕ್‌ ಸೆಕ್ಟರ್‌ ಹುದ್ದೆಗಳ 
ಹಾಗೆ ಬಡ್ತಿ ಪಡೆದು ಏರೋ ಪಟ್ಟವೆ? ಹಾಗೇನಾದರೂ ಆಗಿದಿದ್ದರೆ ಯಮಧರ್ಮ 
ರಾಯರು ಎಂದೋ ಇಂದ್ರಪಟ್ಟ "ಪಡೆಯುತಿ ಶಿದ್ದರು. ಧನ್ವಂತರಿ-ಬೃಹಸ್ಪತಿ-ಅಗ್ಗಿ 
ವಾಯು ಇವರೆಲ್ಲರೂ ಸಾಲಾಗಿ ಇಂದ್ರಷಟ್ಟಕ್ಕಾಗಿ ಕಾಯುತ್ತ ನಿಂತಿರುತ್ತಿದ್ದರು. 
ಆದರೆ ಆ ರೀತಿ ಮುದಿಗೊಡ್ಡುಗಳನ್ನ ಇಂದ್ರಪಟ್ಟಿಕ್ಕೇರಿಸುವುದಕ್ಕೆ ಇಂದ್ರನ ಆಸ್ಥಾನದ 
ಅಪ್ಸರೆಯರಿಂದಲೇ ಸಖತ್‌ ವಿರೋಧವಿದೆ. ಕಾರಣ ಅಪ್ಸರೆಯರು ನಿಶ್ಯಯೆವನಿಯರು 
ಈ ಅಪ್ಸರೆಯರನ್ನು ಎದುಠುಹಾಕಿಕೊಳ್ಳಲು ಯಾವ ಗಂಡು ದೇವತೆಯೂ ತಯಾ 
ರಿಲ್ಲ. ಕಾರಣ- ಚಿಗುರು ಮೀಸೆ ದೇವತೆಯಿಂದ ಹಿಡಿದು ಮುದಿ ದೇವತೆಗಳವರೆಗೂ 
ಎಲ್ಲರೂ ಆಪ್ಸರಾ ಭಕ್ತರೇ. ಎಲ್ಲರಿಗೂ ಅಪ್ಪರೆಯರೇ ಆಧಾರ. ಹಾಗಾಗಿ 
ಅಪ್ಸರೆಯರು ಹೊಸ ಹೊಸ ಇಂದ್ರನನ್ನೇ ಬಯಸಿದರೆ... ಅದಕ್ಕೆ ಅಸ್ತು ಅನ್ನದೆ 
ದೇವತೆಗಳಿಗೆ ಬೇರೆ ಮಾರ್ಗವಿಲ್ಲ. ಹಾಗೂ ರಂಭೆ ಊರ್ವಶಿ ಮೇನಕೆಯರೆಂತಹ 
ಶ್ರೀದೇವಿ-ಮಾಧುರಿ ದೀಕ್ಷಿತ್‌-ರೇಖಾ ಅಂತಸ್ತಿನ ಅಪ್ಸರೆಯರನ್ನು ಬಿಟ್ಟರೆ-ದಧೀಚಿ 
ಫೃತಾಚಿ ಒಳಗೊಂಡ ಮಿಕ್ಕ ಎಲ್ಲಾ ಅಪ್ಸರೆಯರೂ ಜಯಶ್ರೀ ಟಿ-ಜಯಮಾಲಿನಿ 
ಡಿಸ್ಕೊ ಶಾಂತಿ ಗ್ರೇಡನೋರೇ. ಮೇಲಂತಸ್ತಿನ ಅಪ್ಸರೆಯರು ಸದಾಕಾಲ 
ಯಾವುದಾದರೂ ತಪೋಭಂಗದಂತಹ ನಿರ್ದಿಷ್ಟ ಕರ್ತವ್ಯದಲ್ಲೋ-ಅರ್ಜುನನಂತಹ 
ವರನ್ನ ಮೋಹಿಸೋದರಲ್ಲೋ ನಿರತರಾಗಿರೋದರಿಂದ ಸ್ವರ್ಗದ ದೈನಿಕ ಚಟುವಟಿಕೆ 
ಗಳಲ್ಲಿ ಆ ಮೂವರು ಕಾಣಿಸಿಕೊಳ್ಳು ವುದೇ ಅಪುರೂಪ. ಹಾಗಾಗಿ ಒಣ ಇಂದ್ರ 
ಪಟ್ಟಕ್ಕೆ ದೇವತೆಗಳ ಪೈಕಿ ಆತುರವಾಗಿ ಇರೋರೇ ಅಷ್ಟಾಗಿ ಯಾರೂ ಇಲ್ಲ ಅಂತ 
ಹೇಳಬಹುದು. 


ಇಂದ್ರನ ಪಟ್ಟ ಕೂಡ ಅಂಥಾ ಹೇಳಕೊಳ್ಳುವಂಥ ಪದವಿಯಲ್ಲ. ಇದು 
ಇಂದ್ರನ ಅನುಭವ ಹಾಗೂ ದೇವತೆಗಳದೇ ಅಭಿಪ್ರಾಯ, ಕಾರಣ- ಇಂದ್ರ 
ಎನಿಸಿಕೊಂಡವನು ಏನು ಮಾಡಿದರೂ ಆದು ದೊಡ್ಡ ಸುದ್ದಿಯಾಗುತ್ತೆ ನಮ್ಮ 
ಚಲನಚಿತ್ರ ನಾಯಕರುಗಳ ಕೆಲ್ಲಗಳಂತೆ! ನಮ್ಮ ಆಮಿತಾಬ್‌, ಕಮಲ್‌-ಸಂಜಯ 
ದತ್‌ ಯಾವುದಾದರೂ ಕೆಲ್ಲಾನ ಗುಟ್ಟಾಗಿ ಮಾಡೋಕೆ ಸಾ ಧ್ಯವೆ? ಎಲ್ಲಿಗೆ ಯಾವಾಗ 
ಎಷ್ಟು ಹೊತ್ತಿಗೆ ಹೋಗ್ತಾರೆ? ಎಷ್ಟು ಹೊತ್ತು ಯ ಹೋಗುವಾಗ ಯಾವ 
ರೀತಿ ಇದ್ರು? ಬರೋವಾಗ ಯಾವರೀತಿ? ಇವನ್ನೆಲ್ಲಾ ಸಹಸ್ರ ಕಣ್ಣುಗಳಿಂದ 
ನೋಡಿ - ಕಂಡದ್ದಕ್ಕೆ ಕಾಣದ್ದಕ್ಕೆ ಬಣ್ಣ ಮತಾಪು ಹಚ್ಚಿ ಸಹಸ್ರ ಪತ್ರಿಕೆಗಳಲ್ಲಿ 
ಸಹಸ್ರ ವಿವರದೊಂದಿಗೆ ಪ್ರಕಟಿಸಿಬಿಡ್ತಾರೆ - ವರದಿಗಾರರು. ಇಂದ್ರನ ಪಾಡೂ 
ಇದೇ ರೀತೀನೇ! ಅದಕ್ಕೆ ಅವನು ಪಡೆದಿರೋ ರಾಪಗಳೇ ಸಾಕ್ಷಿ. 

ಆದರೂ ಇಂದ್ರಪಟ್ಟಕ್ಕೆ ವಿಪರೀತ ಬೆಲೆ! 


ನೇಮಕಾತಿ ಸಮಿತಿ ನಾನಾ ಮಾರ್ಗಗಳನ್ನು ಹಿಡಿಯಬೇಕಾಗಿ ಬಂತೂ. 
ಪುರದ ರಾಜ ಸತ್ತನವಗೆ 
ವರಕುಮಾರರಿಲ್ಲದಿರಲು 
ಕರಿಯಕ್ಕೆಗೆ ಕುಸುಮಮಾಲೆ ಇತ್ತು ಪುರದೊಳು... 


ಈ ಸೂತ್ರವನ್ನನುಸರಿಸಿ - ಗಜರಾಜ ಐರಾವತದ ಸೊಂಡಲಿಗೆ ಸೌಗಂಧಿಕಾ 
ಪ್ರಷ್ಟಹಾರ ತಗುಲಿಸಿ ಸ್ವರ್ಗ ಮರ್ತೃ ಪಾತಾಳ ಲೋಕಗಳಿಗೆ ಕಳ್ಸಿಬಿಡುವುದು. 
ಇರಾವತ ಯಾರ ಕೊರಳಿಗೆ ಹಾರ ಹಾಕುತ್ತೆ - ಅವನನ್ನ ಜೀವಸಹಿತ ಸ್ವರ್ಗಕ್ಕೆ 
ಕರ್ಕೊಂಡು ಬರುವುದು, ಪಟ್ಟಕ್ಕೇರಿಸುವುದು. ಈ ಮಹತ್ಕಾರ್ಯ ಸಾಧಿಸೋಕೆ 
ಆಶ್ವಿನೀಕುಮಾರರನ್ನು ಚುನಾಯಿಸಿದ್ದೂ ಆಯ್ತು - ಬುಧನ ಶಿಪಾರ್ಸಿ ಮೇಲೆ. 


“ಒಂದು ವೇಳೆ ಭೂಲೋಕದಲ್ಲಿ ಐರಾವತ ಒಂದು ಐರಾವತಿಗೆ ಮಾಲೆ 
ಹಾಕಿಬಿಟ್ಟರೆ?” ಚಂದ್ರ ಪ್ರಶ್ನಿಸಿದ. 


ಸಮಿತಿಯಲ್ಲಿ ನಗು .... 


ಬುಧ ಏನು ಹೇಳಿದರೂ ಆದಕ್ಕೆ ಕೊಂಕು ನುಡಿಯೋದೇ-ಚಂದ್ರನ ಕೆಲ್ಸ. 
ಮೇಲಾಗಿ ಈ ಸಲಹೆಗೆ ಅಪ್ಸರೆಯರಲ್ಲೇ ಬಲವಾದ ಪ್ರತಿಭಟನೆ ಶುರುವಾಯ್ತು. 
ಐರಾವತ ಒಂದು ವೇಳೆ ಒಂದು ಬಾಳೇ ಹಣ್ಣನ್ನು ತಿನ್ನಿಸಿದ ಒಬ್ಬ ತಿರುಕನಿಗೆ ಹಾರ 
ಹಾಕಿಬಿಟ್ಟರೆ ? ಅಂತಹ ಇಂದ್ರನಿಂದ ಏನು ಪ್ರಯೋಜನ? ಅವನ ನಾಯಕತ್ವದಲ್ಲಿ 
ಎಂತಹ ಮೋಜಿನ ಜೀವನ ನಡೆಸಲು ಸಾಧ್ಯ ? "ಐರಾವತ ಚಿಕಿತ್ಸೆ' ಸಲಹೆಗೆ ಒಂದು 
ರೂಪು ಕೊಟ್ಟ ಬುಧನ ಪಾಡು ಮಾರಮ್ಮ, ಕಾಳಮ್ಮ, ಅಣ್ಣಮ್ಮ, ಈರಮ್ಮ, 
ಭದ್ರಕಾಳಮ್ಮಗಳ ಮಧ್ಯೆ ಸಿಕ್ಕಿಹಾಕಿಕೊಂಡ ಕುರಿತರಹವಾಯ್ತು. 


ಮುಂದೆ? 


“ಇಂದ್ರ ಪಟ್ಟಕ್ಕೆ ನೇಮಕವನ್ನೇ ಏಕೆ ಮಾಡಬೇಕು ? ಚುನಾವಣೆ ಏಕೆ ನಡೆಸ 
ಬಾರದು? 

ಈ ಸಲಹೆ ಮಾಡಿದವರು ನಾರದರು. 


ೂಡಲೇ ಕುಬೇರ ಸಭಾತ್ಯಾಗ ಮಾಡಿದ. 


ಪ್ರಪಂಚಾದ್ಯಂತ ಪ್ರತಿ ದಿನ ಒಂದಲ್ಲ ಒಂದು ಕದೆ ಚುನಾವಣೆ ನಡೆಯುತ್ತಲೇ 
ಇರುತ್ತೆ. ಅದರ ವೈಖರಿಯನ್ನು ಹ ೦ ನಾರದರೇ ಒಮ್ಮೆ ವಿಶ್ವಪರ್ಯೆಟನೆ 
ಕಾಲದಲ್ಲಿ ವೀಕ್ಷಿಸಿ ಸಾಕಷ್ಟು ವಿಷಯ ಗ್ರಹಿಸಿ, ಸ್ವರ್ಗಕ್ಕೆ ವಾಪಸಾದ ಮೇಲೆ ದೇವತೆ 
ಗಳ ಕೂಟದಲ್ಲಿ ವರ್ಣಿಸಿದ್ದರು. ನಾರದರ ಭಾಷಣ ಕೇಳಿದ ಮೇಲೆ, ಸ್ವರ್ಗದಲ್ಲಿ 
ಯಾವ ಸಾ ಿಮ್ಯಾದರೂ ಚುನಾವಣೆಯಂತಹುದೇನಾದರೂ ನಡೆದರೆ ಅದಕ್ಕೆ ತನ್ನ 
ಬೊಕ್ಕಸದಿ ಂದ ಒಂದು ಕಿಲುಬು ಕಾಸನ್ನೂ ನಿರೀಕ್ಷಿಸಬಾರದು ಅಂತ ಆ ಸಭೆಯಲ್ಲೇ 

ರ ಎಚ್ಚರಿಸಿದ್ದ.. ಈಗ ಅದೇ ನಾರದರೇ ಇಂದ್ರ ಪಟ್ಟಕ್ಕೆ ಚುನಾವಣೆ 
ಸೂಚಿಸುತ್ತಿರುವುದು ಕುಬೇರನಿಗೆ ಸಹಿಸಲು ಅಸಾಧ್ಯವಾಯ್ತು 


ನಾರದರು ತಮ್ಮ ಸೂಚನೆಯನ್ನು ಹಿಂತೆಗೆದುಕೊಂಡರು. 


“ಸರಿ - ಇಂದ್ರಪಟ್ಟಕ್ಕೇರುವವರಿಗೆ ಏನೇನು ಗುಣಗಳಿರಬೇಕು ? ಅವುಗಳ 
ನ್ನಾದರೂ ನಿರ್ಧರಿಸಿ" ಅಂದರು, 


ಧನ್ವಂತರಿ, ಅಗ್ನಿ, ಯಮಧರ್ಮರನ್ನೊಳಗೊಂಡ ಒಂದು ಉಪಸಮಿತಿ 
ಚಿತವಾಗಿ ಒಂದು ರಾತ್ರಿ ಒಂದು ಹಗಲು ಪೂರ್ತಿ ಚರ್ಚಿಸಿ. ಒಂದು ನೀತಿ 
ಸೂತ್ರವನ್ನು ನೇಮಕಾತಿ ಸಮಿತಿಯ ಮುಂದೆ ಇಟ್ಟತು. ಇಂದ್ರಪಟ್ಟಕ್ಕೇರುವವನು 
ರಾಮನ ಏಕಪತ್ನಿತ್ವ. ಹರಿಶ್ಚಂದ್ರನ ಸತ್ಯಸಂಧತೆ, ಕುಚೇಲನ ದೈನ್ಯತೆ, ಪ್ರಹ್ಲಾದನ 
ದೈವಭಕ್ತಿ, ಮತ್ತು ಕರ್ಣನ ಕರ್ತವ್ಯಪರತೆ. ಈ ಪಂಚಮಹಾಗುಣಗಳನ್ನೂ 
ಹೊಂದಿರಬೇಕು - ಇದೇ ಉಪಸಮಿತಿಯ ನಿರ್ಣಯ. 


[el 


“ಅಂತಹ ವ್ಯಕ್ತಿ ಎಲ್ಲಿ ಸಿಗುತ್ತಾನೆ” ಬೃಹಸ್ಪತಿ ಕೇಳಿದ, 
“ಎಲ್ಲೂ ಇಲ್ಲ” ಯಮ ಉತ್ತರಿಸಿದ. 


“ಮತ್ತೆ ಉಪಸಮಿತಿ ಇಂತಹ ಪಟ್ಟಿ ತಯಾರಿಸಿದ್ದೇಕೆ?” 


“ಬ್ರಹ್ಮನಿಗೆ ಈ ಪಟ್ಟಿಯನ್ನು ಕೊಟ್ಟು ಅಂಥಾ ವ್ಯಕ್ತಿ ಯನ್ನು ನಿರ್ಮಾಣ 
ಮಾಡು ಆಂತ ಹೇಳೋಣ” ಅಂದ ಯಮಧರ್ಮ. 


ಯಮಧರ್ಮರಾಯ-ನೇಮಕಾತಿ ಸಮಿತಿಯ ಸದಸ್ಯನಾಗಿದ್ದರೂ ಆವನ 
ಹುಟ್ಟುಗುಣ ಬದಲಾಗುವುದಿಲ್ಲ. ಅವನ ದೃಷ್ಟಿಕೋಣವೂ-ಅವನ ವಾಹನ ಕೋಣ 

ದಂತೆ ವಕ್ಚವೇ. ಭೂಲೋಕದ ಆರಕ್ಷಕದಳದವರಂತೆ ಎಲ್ಲರಲ್ಲೂ ಏನಾದರೊಂದು 
ಹುಳುಕು ಹುಡುಕುವುದೇ! ಯಮರಾಯ ಹೇಳಿದ ಅಂತಿಮ ಹೆಜ್ಜೆ ತೆಗೆದುಕೊಳ್ಳುವ 
ಮೊದಲು ಸಮಿತಿಯು ತಕ್ಕ ಅಭ್ಯರ್ಥಿಗಾಗಿ ಭೂಲೋಕದಲ್ಲೇ ಹುಡುಕಿದರು. 
ಸ್ವರ್ಗದ ಸರ್ವಸದಸ್ಯರ ಮಹಾ ಸಭೆಯನ್ನೂ, ಏರ್ಪಡಿಸಿದರು. ವೈದ್ಯರು, 
ಯಂತ್ರಜ್ಞರು, ತಂತ್ರಜ್ಞರು, ಶಿಲ್ಪಿಗಳು, ರಾಜಕಾರಣಿಗಳು, ಪಕ್ಕಾ ಚೋರರು, 
ಕಲಾವಿದರು, ಕಲಾ ಕೋವಿದರು, ಕಲಾಕಾರರು, ಕಾರಖೂನರು, ವ್ಯಾಪಾರಸ್ತರು, 
ಸರ್ಕಾರಿ ಉದ್ಯೋಗಿಗಳು, ದಳ್ಳಾಳಿಗಳು, ಯೋಗಿಗಳು, ಭೋಗಿಗಳು, ರೋಗಿಗಳು 
ಪತ್ರಿಕೋದ್ಯಮಿಗಳು. ವಿಜ್ಞಾನಿಗಳು, ಅಜ್ಞಾನಿಗಳು, ಕ್ರೀಡಾ ಪಟುಗಳು, ಸಾಹಿತಿ 
ಗಳು, ಕವಿಗಳು ಇವರೆಲ್ಲರೂ ಸಭೆಯಲ್ಲಿನ ತಜ್ಞರ ತೀಕ್ಷ್ಣ ವಿಮರ್ಶೆಗೆ ಗುರಿಯಾದರು 
ಒಮ್ಮೊಮ್ಮೆ ಕಾರ್ಯಕ್ರಮದ ಫಲಾಹಾರ-ಪಾನೀಯ-ಉಪಾಹಾರಗಳ ಸಮಯದಲ್ಲಿ 
ಚರ್ಚೆ ತುಸು ಲಘುವಾಗಿಯೂ ಅಸಂಪ್ರದಾಯಕವಾಗಿಯೂ ನಡೆಯಿತು. ನಮ್ಮ 
ವಿಧಾನ ಸಭೆ-ಲೋಕಸಭೆಗಳಲ್ಲಿ ನಡೆಯುವ ರೀತಿ. 


“ಪ್ರಾಥಮಿಕ ಶಾಲಾ ಉಪಾಧ್ಯಾಯರುಗಳಲ್ಲಿ ಇಂದ್ರ ಪಟ್ಟಕ್ಕೆ ಅರ್ಹನಾದ 
ವ್ಯಕ್ತಿ ಸಿಗುತ್ತಾನೆ” ಅಂದ ಅಗ್ನಿ ತಾಂಬೂಲ ಮೆಲ್ಲುತ್ತಾ. 


“ಭಲೆ!” ಅಂದವಾಯು-ಅಗ್ನಿಮಾತಿಗೆ ಘಾಳಿ ಹಾಕುತ್ತಾ. 


“ಪ್ರಾಥಮಿಕ ಶಾಲಾ ಉಪಾಧ್ಯಾಯರುಗಳು ಕೆಡೋಕೆ ಯಾವ ಯಾವ 
ಮಾರ್ಗಗಳಿವೆ?” ಧನ್ನಂತರಿ ಪ್ರಶ್ನಿಸಿದ. 
ವ ಖ್‌ 


“ಯಾಕಿಲ್ಲ? ಉಪಾಧ್ಯಾಯರುಗಳು ತಮ್ಮ ವೃತ್ತಿ ಬಿಟ್ಟು ಪುರೋಹಿತ್ಯ 
ಮಾಡುವುದಿಲ್ಲವೆ ?” ಯಮಧರ್ಮ ಕೇಳಿದ, 


ಪೌರೋಹಿತ್ಯ ಕಾರ್ಯ ಇಂಥವರೇ ಮಾಡಬೇಕೂಂತ ಯಾರು ನಿರ್ಣಯಿನಿ 
ದ್ದಾ ರೆ? ಪ್ರರೋಹಿತ ಪೀಳಿಗೆಯೇ ನಾಶವಾಗುತ್ತಿರುವಾಗ ಭೂಲೋಕದಲ್ಲಿ - 
ಪ್ರಾಥಮಿಕ ಶಾಲಾಮಾಸ್ತರುಗಳಾದರೂ ಆ ಕಾರ್ಯ ಮಾಡ್ತಾರಲ್ಲಾ - ನಮಗೆಲ್ಲಾ 
ತೃಣವಾದರೂ ಪ್ರಸಾದ ಸಿಗುತ್ತಲ್ವಾ, ಅದಕ್ಕಾದರೂ ಸಂತೋಪಪಡಲಿ” ಅಂದ 


ಅಗ್ನಿ ತುಸು ಆವೇಶದಿಂದ. 


“ನಮ್ಮ ಮೇನಕೆ ಒಂದು ದೇಳ ಹೋಗುವುದಕ್ಕೆ ನಿರಾಕರಿಸಿಬಿಟ್ಟಿದ್ದರೆ 
ಎಶ್ವಾಮಿತ್ರನಿ ಇಂದ್ರ ಪಟ್ಟ ಲಭಿಸಿಬಿಟ್ಟಿರತಿತ್ತೋ ಏನೊ!” ಧನ್ವಂತರಿ ಮುಂದು 


ವರಿದ, 


*ಬ್ರಹ್ಮರ್ಷಿತ್ಯ?” 


*ಇಂದ್ರತ್ವದ ಮುಂದೆ ಬ್ರಹ್ಮರ್ಷಿತ್ವ ಯಾರಿಗೆ ಬೇಕು? ಇರಲಿ - ನಾವೀಗ 
ಚರ್ಚಿಸ್ತಾ ಇರೋದು ಪ್ರಾಥಮಿಕ ಶಾಲಾ ಉಪಾಧ್ಯಾಯರ ಅರ್ಹತೆ. ಅಗ್ನಿ ವಾಯು 
ಇಬ್ಬರೂ ತುಂಬಾ ಹುಮ್ಮಸ್ಸಿನಿಂದ ಅವರ ಪರವಿದ್ದಾರೆ. ಆದರೆ ನಾನು ಅಗ್ನಿ 
ವಾಯುಗಳಿಗೆ ಒಂದು ಪ್ರಶ್ನೆ ಹಾಕುತ್ತೇನೆ. ಯಾವ ಬಡ ಪ್ರಾಥಮಿಕ ಶಾಲಾ 
ಉಪಾಧ್ಯಾಯನಿಗಾದರೂ ಹೇಮಮಾಲಿನಿಗೂ ಜಯಮಾಲಿನಿಗೂ ವೃತ್ಯಾಸಗೊತ್ತೆ? 
ಪೊಜಾಭಟ್‌ಗೂ ಪೂಜಾ ಬೇಡಿಗೂ ವ್ಯತ್ಯಾಸಗೊತ್ತೆ ? ನಮಗೆ ಈಗ ಇಂದ್ರಪಟ್ಟ ಕ್ಕೆ 
ಬೇಕಾಗಿರುವ ವ್ಯಕ್ತಿ ಬೆಂಕಿಯಲ್ಲೂ ಕರಗದ ಮಂಜಿನಗಡ್ಡೆಯಂತಿರಬೇಕು” ಧನ್ವಂತರಿ 
ಮಾತು ಮುಗಿಸಿದರು. 


ಪ್ರಚಂಡ ಕರತಾಡನವಾಯ್ತು 


“ಶಚೀದೇವಿಗೇ ಈ ನೇಮಕಾತಿ ಕಾರ್ಯವನ್ನು ಬಿಟ್ಟುಬಿಡಬಾರದೇಕೆ ?” 
ಇದು ಬೃಹಸ್ಪತಿ ಬಿಟ್ಟಬಾಣ. 


ತುಸು ಹೊತ ಬ್ಬ. ಮರುಕ್ಷಣ ಸಭೆಯಲ್ಲಿ ಒಂದು ರೀತಿ ಮಿಂಚೃ 
ಹರಿದಂತಾಯ್ತು. ಇಂದ್ರಪಟ್ಟ ನೇಮಕಾತಿ ಪ್ರಶ್ನೆಗೇ ಶಚೀದೇವಿಯ ಉಲ್ಲೇಖ 
ಒಂದು ಹೊಸ ತಿರುವನ್ನು ಕೊಟ್ಟಿತು. ಲಾಗಾಯತ್ನಿಂದ ಸ್ವರ್ಗದ ಸಾಮ್ರಾಜ್ಞಿ 
ಯಾಗಿರುವ ಶಚೀದೇವಿ ಒಬ್ಬಳೇನೇ ? ಅಥವಾ ಪ್ರತಿಬಾರಿ ಇಂದ್ರ ಬದಲಾಯಿಸಿ 
ದಾಗೆಲ್ಲಾ ಹೊಸ ಶಚೀದೇವಿ ಉದ್ಭವವಾಗುತ್ತಾಳೊ? ಈ ಸಮಸ್ಯೆ ಇದುವರಿವಿಗೂ 
ಯಾರತಲೆಗೂ ಹೋಗಿರಲಿಲ್ಲ. ಭಾರತದಲ್ಲಿ ಕೂಡ ರಾಜೀವ್‌ ಪ್ರಧಾನಿಯಾಗಿ 
ಸೋನಿಯಾಗಾಂಧಿ ಕಾಣಿಸಿಕೊಳ್ಳುವವರಿಗೂ ಭಾರತ ಪ್ರಧಾನಿಗೂ ಒಬ್ಬ ಪತ್ನಿ 
ಇರಬೇಕು ಎನ್ನುವ ಕಲ್ಪನೆಯೇ ಯಾವ ಪ್ರಜೆಗೂ ಬಂದಿರಲಿಲ್ಲವೇನೋ ! 


ವಿಪ್ರ 
೨, ನಿಶ 
ಇಂ 


ಶಚೀದೇವಿ ಹೆಸರು ಸಭೆಯಲ್ಲಿ ಉಸಿರುವ ಹೊತ್ತಿಗೂ ರಂಭೆ ಊರ್ವಶಿಯರು 
ಸದಸ್ಯರುಗಳಿಗೆ ಪಾನೀಯಗಳನ್ನು ತರುವ ಹೊತ್ತಿಗೂ ಸರಿಹೋಯ್ತು. ಶಚೀ 
ದೇವಿಯ ಬಗ್ಗೆ ತಿಳಿದುಕೊಳ್ಳಲು ಸದಸ್ಯರು ರಂಭೆ ಊರ್ವಶಿ ಮೊರೆ ಹೊಕ್ಕರು. 


23 


ರಂಭೆ ಊರ್ವಶಿ ಕೆರಳಿದರು. 


“ಆ ಶಚೀದೇವಿ ಎನ್ನೋಳನ್ನ ಕಂಡೋರ್ಕಾರು? ಆ ಮೂದೇವಿ ಸಮೀಪ 
ದಲ್ಲಿಕೋವರ್ಗೂ ಇಂದ್ರನ ಅರಮನೆ ದ್ವಾದಶ ದ್ವಾರಗಳೂ ನಮ್ಮವರಿಗಲ್ಲಾ 
ಬಂದ್‌ ಆಂತ ನಿಮಗೆ ಗೊತ್ತಿಲ್ವೆ? ಆ ಸಮಯದಲ್ಲಿ ದಧೀಚಿ ಫೃತಾಚಿಗಳ ಆಜ್ಜಿ 
ಮುತ್ತಜ್ಜಿಗಳಂತಹ ಅಪ್ಪರೆಯರೇ ಇಂದ್ರನ ಸೇವೆ ಮಾಡೋಕೆ" ಅಂದಳು ಊರ್ವಶಿ 
ನೆಟ್ಟಿಗೆ ಮುರಿಯುತ್ತಾ, 


“ಶಚೀದೇವಿಯೆಂತೆ - ರಚ್ಛೀದೇವಿ [ರಂಭೆ ಗುಡುಗಿದಳು. ದೇವತೆಗಳು 
ತಮ್ಮ ಅಜಾ ನಕ್ಕೆ ನಾಜಿ ತಲೆ ತಗಿ ಸಿದರು. 
ಆ ಇ ಕ a 


“ಈ ಯಾವ ತಾಪತ್ರಯಗಳೂ ಗೊಂದಲಗಳೂ ಬೇಡವೇ ಬೇಡ. ಭೂಲೋಕ 
ದಿಂದ ಚಾರ್ಲ್ಸ್‌-ಡಯಾನಾ, ಕ್ಷಮ್ಸಿ ಸಂಜಯ್‌, ಮಾಧುರಿ ಇಬ್ಬರನ್ನೂ ಒಟ್ಟಿಗೇ 
ಕರೆಸಿ ಪಟ್ಟ ಕಟ್ಟಿ ಬಿಡೋಣ” ಅಂದರು ನಾರದರು. 


ನಾರದರು ತಮ್ಮ ಸಲಹೆಯನ್ನು ಯೋಚಿಸಿ ಗಂಭೀರದಿಂದ ಹೇಳಿದರೋ 
ಆಥವಾ ಕುಚೋದ್ಯಕ್ಕೆ ಹೇಳಿದರೋ ಯಾರಿಗೂ ಗೊತ್ತಾಗಲಿಲ್ಲ. ಆವರು ಆ 
ಸಮಯದಲ್ಲಿ ತಾವು ಭೂ ಪರ್ಯಟನೆ ಕಾಲದಲ್ಲಿ ತಂದಿದ್ದ ಡಾಂಕಿ ವಾಂಗ್‌ ವಿಡಿಯೋ 
ಆಟದಲ್ಲಿ ತಲ್ಲೀನರಾಗಿದ್ದರು. 


₹3. 


ನಾರದರ ಸಲಹೆ ಸಭೆಯಲ್ಲಿ ಒಂದು ವಿಚಿತ್ರ ಪರಿಸ್ಥಿತಿಯನ್ನು ತಂದಿತು. 


"ಡಯಾನಾ ಮಾಧುರಿಗಳನ್ನ ಶಚೀದೇವಿ ಪಟ್ಟಕ್ಕೆ ಏರಿಸಿದರೆ ನಾವೆಲ್ಲಾ 
ಪಂಚತಾರಾ ಅತಿಥಿ ಗೃಹಗಳಿಗೆ ಹೊರಟು ಹೋಗ್ತೇವೆ!' ಊರ್ವಶಿ ಒನಕೆ ತುಂಡು 
ಮಾಡೋ ರೀತಿಲಿ ಹೇಳಿಬಿಟ್ಟಳು. 


`ನನ್ನ ಸಲಹೆ ವಾಪಸ್‌ ತೆಗೆದುಕೊಳ್ಳುತ್ತೇನೆ” ಆಂತ ಹೇಳಿ ನಾರದರು ತಮ್ಮ 
ಡಾಂಕಿ ವಾಂಗ್‌ನಲ್ಲಿ ನಿರತರಾದರು, 


ಸಮಯ ಸಭೆಯಲ್ಲಿ ಮೌನ ಆವರಿಸಿತು. ಹೊಸ ಇಂದ್ರನನ್ನು 
ಹುಡುಕುವ ಕಾರ್ಯವನ್ನೇ ಕೈ ಬಿಡಲಾಗುವುದೋ ಅನ್ನೋ ಸಂಶಯ ಸಭೆಯಲ್ಲಿ 


[se] 

ತಳ ಊರುವುದರಲ್ಲಿ ಬ್ರಹಸ್ಪಕಾಚಾರ್ಯರು ಮೂರು ಬರಿ ಕೆಮ್ಮಿ ತಮ್ಮ ಗಂಟಲೃ 

ಸರಿಪಡಿಸಿಕೊಂಡು ಎದ್ದು ನಿಂತರು ಸಭೆ ನಿಶ್ಶಬ್ಧದಾಯ್ತು. ಕಾರಣ ಸದಸ್ಯರೆಲ್ಲರೂ 

ದಮೂಕರಾಗಿಬಿಟ್ಟಿದ್ದರು.  ಬ್ಲಹಸೃತಾಚಾರ್ಯರು ಗಂಟಲು ಸರಿಪಡಿಸಿಕೆ ಇಂಡು 

ಓ ಎ ಲ ಬ 
ಎದು. ನಿಂತರೆಂದರೆ ಮಿಕ್ಕವರು ಮೂಕರಾಗುವುದು ಮಾಮೂಲು. ಹಿಂದೆ ಇದೇ 
ಎ ಕ 

ಬ್ರಹಸ್ಪತಿ ನಹುಷನ್ನ ಇಂದ್ರ ಪಟ್ಟಕ್ಕೆ ಏರಿಸೋ ಪ್ರಯತ್ನದಲ್ಲಿ ಮೂರು ಸ್ವರ್ಗ 

ಮಹಾಸಭೆಗಳೆಲ್ಲಿ ಇದೇ ರೀತಿ ಮೂರು ಬಾರಿ ಕೆಮ್ಮಿ ಗಂಟಲು ಸರಿಪಡಿಸಿಕೊಂಡು 

ನಹುಷನ ಪರ ವಾದಿಸಿದ್ದರು. ನಹುಷ ಅವರಿಗೆ ಚೆಳ್ಳೇಕಾಯಿ ತಿನ್ನಿಸಿದ. ಇನು 
a 

ಮುಂದೆ ಇಂದ್ರಪಟ್ಟಕ್ಕೆ ನಾನು ಯಾರನ್ನೂ ಸೂಚಿಸೊಲ್ಲ ಅಂತ ಘೋಷಿಸಿದ್ದರು 

ಟರ “4 ಇ ಎ 
ಆದರೆ 


“ನಮ್ಮ ಮುಂದಿನ ಇಂದ್ರ ಸ್ವರ್ಗಲೋಕದಲ್ಲಾಗಲೀ, ಪಾತಾಳದಲ್ಲಾಗಲೀ 
ಸಿಗಲಾರ... ಭೂಲೋಕದಲ್ಲೇ ಹುಡುಕಬೇಕು, ಭಾರತದಲ್ಲಿರುವ ಕರ್ನಾಟಕ 
ರಾಜ್ಯದ ಬಿ.ಟಿ.ಎಸ್‌. ಮತ್ತು ಕೆ.ಎಸ್‌.ಆರ್‌.ಟಿ ಸಿ. ಸಂಸ್ಥೆಗಳಲ್ಲಿ ಹುಡುಕೋಣ? 


ಬೃಹಸ್ಪತಿವಾಣಿ, ಸ್ಪಷ್ಟವಾಗಿ, ಖಚಿತವಾಗಿ, ಸಂಕ್ಷಿಪ್ತವಾಗಿ, ಗಂಭೀರವಾಗಿ ಕರಾರು 


ಸಭೆಯಲ್ಲಿ ಧರ್ಬೆ ಬಿದ್ದರೂ ಕೇಳಿಸುವಪ 
ಮುಂದಿನ ವಾಣಿಗೆ ಎಲ್ಲರೂ ಕಾದರು. 


"ಆಶ್ಚರ್ಯ ಪಡಬೇಡಿ ಸಾವಧಾನದಿಂದ ಕೇಳಿ. ಸಾರಿಗೆ ಸಂಸ್ಥೆಗಳ ಕೆಲ್ಲ 
ಅಗ್ನಿಗೆ ಪ್ರಿಯವಾದ ಶಾಲಾ ಮಾಸ್ತರುಗಳ ಕೆಲ್ಲದ ಹಾಗೂ. ಬಿ.ಟಿ.ಎಸ್‌, ಮತ್ತು 
ಕೆ.ಎಸ್‌.ಆರ್‌.ಟಿ.ಸಿ. ಸಂಸ್ಥೆಗಳಲ್ಲಿ ಒಬ್ಬ ಮನುಷ್ಯ ಕೆಡುವಷ್ಟು ಅವಕಾಶ ವಕಾರ್ಗ 
ಗಳು ಬೇರೆ ಯಾವ ಕ್ಷೇತ್ರದಲ್ಲೂ ಇಲ್ಲ”. 


“ಸ್ವರ್ಗದಲ್ಲಿ ಬಿಟ್ಟರೆ” ಆಗ್ನಿ ಸೇರಿಸಿದ 


“ಅಗಿ !' ಯವಂ ಕಣ್ಣು ಬಿಟ. 
ಷ್‌ ಣ ಲ 


ಬೃಹಸ್ಟತಿಗಳೇ ಬಿ. ಟಿ. ಎಸ್‌,, ಕೆ.ಎಸ್‌.ಆರ್‌.ಟಿ.ಸಿ. ಅಂದರೆ ಏನು?” 

“ಅವೆರಡೂ ಕರ್ನಾಟಕ ಸರ್ಕಾರ ಪೋಷಿತ ರಸ್ತೆ ಸಾರಿಗೆ ಸಂಸ್ಥೆಗಳು, ಆ 
ಅಕ್ಷರಗಳ ಸಂಪೂರ್ಣ ವಿಶ್ಲೇಷಣೆಯನ್ನು ಸಭೆಯ ಕಾರ್ಯ ಕಲಾಪಗಳು ಮುಗಿದ 
ಮೇಲೆ ನಾರದರಿಂದ ಪಡೆಯಿರಿ” 

“ತಥಾಸ್ತು” ಅಂದರು ನಾರದರು. 

ಬೃಹಸ್ಪತಿ ಮುಂದುವರಿಯುತ್ತಾ, 

“ಆ. ಎರಡು ಸಂಸ್ಥೆಗಳಲ್ಲಿರುವಷ್ಟು ಲಂಚ ಭ್ರಷ್ಟಾಚಾರ ಮೋಸ, ಸುಳ್ಳು 


ಮು ಟಿ 
ದರೋಡೆ ಭಂಡಾಯಗಳಿಗೆ ಅವಕಾಶ ಬೇರೆಯಾವ ಸಂಸ್ಥೆಗಳ ೂ ದೊರೆಯ 
ಲಾರದು” 


“ಉದಾಹರಣೆಗೆ.. ವಾಹನಗಳ ಚಕ್ರಗಳು ನಾನು ನೀವು ಕಣ್ಣುರೆಪ್ಪೆ ಮಿಟಿಕಿಸು 
ವುದರೊಳಗಾಗಿ ಮಾಯುವಾಗುವುವು ಬಸ್ಸುಗಳ ಎಂಜಿನ್‌ಬ್ಲಾಕ್‌ ಎನ್ನುವ ಯಂತ್ರ 
ಗಳು ಕೇವಲ ಘಂಟೆಗಳ ಕಾಲದಲ್ಲಿ ಹಳೆಯದಾಗಿ ಬಿಡುವುವು, ಆ ಸಂಸ್ಥೆಯ 
ಚಾಲಕರೂ ನಮ್ಮ ಯುವರಾಜನ ದೂತರನ್ನು ಮೀರಿಸುವಷ್ಟು...” 


“ಬೃಹಸ್ಪತೀ !” ಅಂತ ಯಮ ಕಿರುಚಿದ. 

“ಶಾಂತವಾಗು ಯಮ - ನಿನ್ನ ದೂತರು ತುಂಬಾ ನಿಧಾನಿಗಳು ಅಂತ 
ಹೇಳುವವನಿದ್ದೆ. ಬಸ್ಸುಗಳ ದೀಪಗಳು ಇದ್ದಕ್ಕಿದ್ದಹಾಗೆ ಧೃತರಾಷ್ಟ್ರನ ಕಣ್ಣು ಗಳ 
ತರೆಹ ಆಗಿ ಬಿಡುತ್ತವೆ. ಇಂಥಾ ಸಂಸ್ಥೆಗಳಲ್ಲೂ ಒಬ್ಬ ಕರ್ತವ್ಯನಿಷ್ಠ ಸತ್ಯಸಂಧ 
ಕೆಲ್ಲಗಾರನಿದ್ದು ಅವನನ್ನು ಹುಡುಕಿ ತಂದು ಇಂದ್ರಪಟ್ಟಕ್ಕೇರಿಸಿದರೆ ನೀವು ನಿಜಕ್ಕೂ 
ದೇವತೆಗಳೆಂದು ಪೊಜಾರ್ಹರು. ನೆನಪಿರಲಿ. ಮುಂದೆ ನಮ್ಮನ್ನಾಳುವ ಇಂದ್ರ 
ಬೆಂಕಿಯಲ್ಲಿ ಅರಳಿದ ಹೂವಾಗಿರಬೇಕು.....” 

“ಬೃಹಸ್ಪತೀ ನಾನು ಹೇಳಿದ್ದು ಬೆಂಕಿಯಲ್ಲಿ ಕರಗದ ಮಂಜಿನಗಡ್ಡೆ ಅಂತ” 
ತಿದ್ದಿದ ಧನ್ವಂತರಿ. 

`ಹೌದು ಹೌದು ಬೆಂಕಿಯಲ್ಲೂ ಕರಗದಂತಹ ಮಂಜಿನಗದ್ದೆ ಯಂತಹ ವ್ಯಕ್ತಿ 
ಆಗಿರಬೇಕು. ನಮ್ಮನ್ನಾಳುವ ಇಂದ್ರ. ಈ ನಾರದನ ಸಹವಾಸ ದೋಷ ಬಾಯಿ 
ತಪ್ಪಿ ಬಿಟ್ಟಿತು.” 

ಬೃಹಸ್ಪತಿ ವಾಣಿ ಮುಗಿಯಿತು. 

ಕೆಲವು ಕ್ಷಣಗಳು ಮೌನ. 

ದಿಢೀರನೆ ಕರತಾಡನ ಹರ್ಷೋದ್ಗಾರ ಮುಂದೆ? 

"ಕಾರ್ಯವಾಸೀ ಕತ್ತೇಕಾಲ ಕಟ್ಟೋ” ಪ್ರಯೋಗ ಮೂರು ಲೋಕದಲ್ಲೂ 
ಉಂಟು, ಮಾನವರ ಬಗ್ಗೆ ದಾಖಲೆಗಳನ್ನು ನೋಡಬೇಕೆಂದರೆ ಮಹಾ ದಾಖಲಿಗ 
ಚಿತ್ರಗುಪ್ತನಿಗೆ ಮೊರೆ ಹೋಗಬೇಕು. ನೇಮಕಾತಿ ಸಮಿತಿಯೂ ಚಿತ್ರಗುಪ್ತನಿಗೇ 
ಮೊರೆ ಹೊಕ್ಕಿತು. ಸಮಿತಿಯ ಪರವಾಗಿ ಅಶ್ವಿನೀ ಕುಮಾರರು ಚಿತ್ರಗುಪ್ತನನ್ನು 
ಭೇಟಿ ಮಾಡಿದರು. 


“ಯಾವ ಮಾನವ ಪ್ರಾಣಿಯ ಬಗ್ಗೆ ವಿವರಬೇಕು?” ಚಿತ್ರಗುಪ್ತ ಕೇಳಿದ. 


“ಒಬ್ಬ ಸತ್ಯ ಸಂಧ ಕರ್ತವ್ಯನಿಷ್ಕ ಬಿ.ಟಿ.ಎಸ್‌. ಅಥವಾ ಕೆ.ಎಸ್‌.ಆರ್‌.ಟಿ.ಸಿ; 


ಸಾರಿಗೆ ಸಂಸ್ಥೆ ಕೆಲ್ಲಗಾರನ ಬಗ್ಗೆ” ಅ.ಕು. ಉತ್ತರಿಸಿದನು. 
೦ ಗ ೧ 


“ಹೆಸರು?” 
“ತಿಳಿಯದು” 


ಚಿತ್ರಗುಪ್ತ ಉಗ್ರವಾದ 

“ನನ್ನ ತಲೆ ತಿನ್ನೋಕೆ ಯಾಕಾದ್ರೂ ಬಂದ್ರಿ? ನಿಮ್ಮಂಥಾ ಹಸುಮಕೃನ್ನ 
ಪ್ರಸಲಾಯ್ಸಿ ನನ್ನತ್ರ ಆ ದೊಡ್ಡ ದೇವತೆಗಳು ಯಾಕೆ ಕಳಿಸ್ತಾರೇಂತ ನಂಗರ್ಥವಾಯು 
ನ್ನತ್ರ್ರ ಛೀಮಾರೀ ಹಾಕಿಸ್ಕೊಳೋಕೆ ಅವರಿಗಾಗ್ಗು, ಅಷ್ಟೇ ಹೋಗಿ ಆ ಬ್ರಹ್ಮನ್ನೇ 
ಕೇಳಿ ಅಂಥಾ ವ್ಯಕ್ತೀನೇನಾದ್ರೂ ನಿರ್ಮಾಣ ಮಾಡಿದ್ದಾನೇನೋಂತ !” ಆಂತ 
ಕಿರಚಿದ. 


a 


“ಬ್ರಹ್ಮನ ಕೆಲ್ಸ ನಿರ್ವಾಣ ಮಾಡೋದು ಅಷ್ಟೆ ಅಲ್ವೆ? ನೀನು ತಾನೇ 
ದಾಖಲೆಗಳನ್ನ ಇಟ್ಟುಕೊಳ್ಳೋನು?” 


ಅ.ಕು.ರು. ತಯಾರಾಗೇ ಬಂದಿದ್ದರು. 


“ಒಳ್ಳೆ ತರಳೆ ಹುಡುಗರನ್ನ ಕಳ್ಸಿದ್ದಾರಲ್ಲೂ ! ಕೇಳಿ ನಮ್ಮಲ್ಲಿರೋ ಅತೀ 
ನೂತನ ಯಂತ್ರದಿಂದಲೂ ಒಂದು ಪ್ರಾಣಿಯ ಬಗ್ಗೆ ಪೂರ್ತಿ ಮಾಹಿತಿ ಸಡೀ 
ಬೇಕಾದ್ರೆ ಆ ಪ್ರಾಣಿಯ ಪಂಚ ಮಹಾಗುಣಗಳನ್ನಾದರೂ ಅದಕ್ಕೆ ಒದಗಿಸಬೇಕು. 
ನೀವು ಒದಗಿಸಿರೋ ಜುಜುಬಿ ಗುಣಗಳು ಏನೇನೂ ಸಾಲದು. ಆ ಯಂತ್ರದ 
ಒಂದು ಕಿರು ಚಕ್ರವನ್ನೂ ತಿರುಗಿಸಲಾರವು” ಅಂದ ಚಿತ್ರಗುಪ್ತ. 

ಅಶ್ವಿನಿ ಕುಮಾರರು ತಮ್ಮ ತಮ್ಮಲ್ಲೇ ಚರ್ಚಿಸಿ ತಮ್ಮ ಅಗಾಧ ಬುದ್ಧಿ ಯಿಂದ 
ಅಲ್ಲೇ ಒಂದು ಪಂಚಮಹಾಗುಣಗಳ ಪಟ್ಟಿ ಮಾಡಿದರು. ಸಾರಿಗೆ ಸಂಸ್ಥೆ ಕೆಲಸ 
ದವರಿಗೆ ಒಪ್ಪುವಹಾಗೆ. 


“ಏಕಪತ್ನೀ ವ್ರತಸ್ತನಾಗಿರಬೇಕು. 

“ಸ್ವಂತಗೃಹವಿಲ್ಲದವನಾಗಿರಬೇಕು..ಪಿತ್ರಾರ್ಜಿತ ಬಿಟ್ಟು. 

ಅವನ ಕುಟುಂಬ ಸರ್ಕಾರಿ ಆಸ್ಪತ್ರೆಯಲ್ಲೇ ಚಿಕಿತ್ಸೆ ಪಡೆಯಬೇಕು. ಖಾಯಿಲೆ 
ಬಿದ್ದರೆ. 

ಅವನ ಮಕ್ಕಳು ಸರ್ಕಾರಿ ಶಾಲೆಗಳಿಗೇ ಹೋಗಬೇಕು. ಮಕ್ಕಳು ಇಬ್ಬರೇ 
ಇರಬೇಕು. 


“ಮತ್ತು ಅವನಿಗೆ ತನ್ನ ಅಥವಾ ಪತ್ನಿಯ ಹೆಸರಿನಲ್ಲಿ ಯಾವ ಯಂತ್ರ 
ಚಾಲಿತ ವಾಹನವೂ ಇರಕೂಡದು.” 


"ಸಾಕು ಸಾಕು ಇವುಗಳ ಜೊತೆ ಸತ್ಯ ಸಂಧತೆ ಮತ್ತು ಕರ್ತವ್ಯ ನಿಷ್ಠೆಗಳನ್ನ 
ಸೇರಿಸಿಬಿಟ್ಟೆ ನಿಮಗೆ ಬೇಕಾಗಿರೋ ಪ್ರಾಣಿಯ ಹೆಸರನ್ನು ಭೋಪರಾಕ್‌ನೊಡನೆ 
ಉಗುಳಿ ಬಿಡುತ್ತೆ ನನ್ನ ಯಂತ್ರ” ಅಂದ ಚಿತ್ರಗುಪ್ತ. 


“ಜೊತೆಗೆ ಬಿ.ಟಿ.ಎಸ್‌. ಮತ್ತು ಕೆ.ಎಸ್‌.ಆರ್‌.ಟಿಸಿ. ವಾಹನ ಸಾರಿಗೆ 
ಹುದ್ದೆಗೇ ಸೀಮಿತವಾಗಿರಬೇಕು” ಅ.ಕು. ಎಚ್ಚ ರಿಸಿದರು. 


ಈ ಅಷ್ಟ ಗುಣಗಳನ್ನೂ ಚಿತ್ರಗುಪ್ತನ ಅಧೀನದಲ್ಲಿದ್ದ ಯಮಧರ್ಮನ 
ಆಸ್ಥಾನದ ಮಹಾ ಯಂತ್ರಕ್ಕೆ ಅದರ ಪ್ರವೇಶದ್ವಾರದ ಮೂಲಕ ಉಣಿಸಿದ ಮರು 
ಕ್ಷಣವೇ ನಿರ್ಗಮನ ದ್ವಾರದ ಮೂಲಕ ಪ್ಲಕ್‌ ಅಂತ "ಈರಣ್ಣ' ಎಂಬ ಹೆಸರೃ 
ಹೊರಕ್ಕೆ ಹಾರಿ ಬಿದ್ದಿತು. 


ಚಿತ್ರಗುಪ್ತ ತನ್ನ ದಾಖಲೆ ಪುಸ್ತಕ ತೆರೆದ, ಅದರಲ್ಲಿ 'ಈ' ವಿಭಾಗದಲ್ಲಿ. 
ಈಶ, ಈರಣ್ಣ, ಈರಪ್ಪ. ಈರಯ್ಯ ಎನ್ನುವ ಹೆಸರುಗಳೇ ಭೂಲೋಕದ ಮತ 
ದಾರರ ಪಟ್ಟಿ ಇದ್ದಷ್ಟಿದ್ದವು. ಅವುಗಳಲ್ಲಿ ಈರಣ್ಣ ಲಕ್ಷಗಟ್ಟಳೆ ಸಿಕ್ಕಿದವು. ಅವು 
ಗಳಲ್ಲಿ ಬಿ.ಟಿ.ಎಸ್‌. ಕೆ.ಎಸ್‌.ಆರ್‌.ಟಿ.ಸಿ. ಖಾತೆಗಳಲ್ಲಿ ಸಾವಿರ ಚಿಲ್ರೆ ಸಿಕ್ಕಿದವು. 
ಅವುಗಳಲ್ಲಿ ಅಶ್ವಿನೀಕುಮಾರರು ಸೂಚಿಸಿದ್ದ ಅಷ್ಟ ಮಹಾಗುಣಗಳಿರುವ ಈರಣ್ಣ 
ಗಳು ಮೂವರು ಸಿಕ್ಕಿದರು. 


“ಭಲೇ” ಆಂತ ಹಿಗ್ಗಿದರು ಅಶ್ವಿನೀ ಕುಮಾರರು, 

“ಚಿತ್ರಗುಪ್ತನ ದಾಖಲೆ ಅದ್ರೆ ಏನು ತಿಳ್ಕೊಂಡಿದ್ದೀರಿ? ಕುಬೇರನ ಕಣ್ಣಿಗೆ 
ಐ ಣ 


ಮಸಿ ಬಳಿಯೋಕೆ ನಿಮ್ಮ ಧಸ್ವಂತರಿಃ ವೈದ್ಯರು ಇಡ್ತಾರಲ್ಲಾ, ಆ ದಾಖಲೇ 
ಥರಾನಾ ನಂದು?” ಅಂತ ಜಂಭದಿಂದ ಹೇಳಿದ ಚಿತ್ರಗುಪ್ತ. 
“ಸರಿ, ನೀನೇ ಭೂಪ, ಇಟ್ಕೊ. ಆದರೆ ನಮಗೆ ಬೇಕಾಗಿರೋನು ಒಬ್ಬ 
ಈರಣ್ಣ. ಈ ಮೂವರಲ್ಲಿ ನಮಗ್ಯಾರು ಸರಿತೂಗೋರು ?” 
“ಅವಸರ ಪಡಬೇಡಿ ತಾಳಿ. ಸರಿಯಾಗಿ ನೋಡಿ. ಆ ಮೂವರ ಪೈಕಿ 
ಇಬ್ಬರ ಮುಂದೆ ಮೂರು ಮೂರು ಆಂಕಿಗಳಿವೆ. ಒಬ್ಬನ ಮುಂದೆ ಒಂದೇ ಅಂಕಿ 


ಇದೆ.” 

“ಏನು ಆ ಅಂಕಿಗಳು?” ಅ.ಕು. ಅವಕ್ಕಾಗಿ ಕೇಳಿದರು. 

“ಅವು ಈ ಮೂವರು ಈರಣ್ಣಗಳು ದುರಷೃಷ್ಟವಶಾತ್‌ ತಪ್ಪು ಮಾಡಿದ 
ಪ್ರಯಾಣಿಕರ ಸಂಚಾರ ಚೀಟಿಗಳ ಅಂಕಿಗಳು” ಚಿ.ಗು. ವಿವರಿಸಿದ. 

“ಅಂದರೆ ಈರಣ್ಣ ಎಂಬುವವರು...” 

“ಬಿ.ಟಿ.ಎಸ್‌. ವಾಹನದಲ್ಲಿ ಸಂಚಾರ ಚೀಟಿ ಕೊಡೋರು” 

*ಕಂಡಕ್ಟರುಗಳು ಅಂತಾರಲ್ಲಾ...” 

“ಅದೆಲ್ಲಾ ನಂಗೊತ್ತಿಲ್ಲ ಒಂದೇ ಒಂದು ಅಂಕಿ 748647 ಇರೋ ಈರಣ್ಣನ 

ಲ್ಕ 


ನಿಮಗೆ ಪರಿಚಯಿಸಿದ್ದೀನಿ. ಅವನು ನಿಮ್ಮ ಯಜ್ಞಪಶು ಆಗಾನು. ಅವನ 
ವಿವರಗಳನ್ನು ತಕೋಡು ಇಲ್ಲಿಂದ ತೊಲಗಿ - ನನ್ನ ತಲೆ ಇನ್ನು ಜಾಸ್ತಿ ಕೆಡಿಸಬೇಡಿ.” 


"ಅದನ್ನೆಲ್ಲಾ ತಕೊಂಡು ಏನ್ಮಾಡಬೇಕು?” 


“ಮುಂದಿನ ಕೆಲ್ಸ ಆ ನಾರದಂಗೆ ಒಪ್ಪಿ. ಅಪರೂಪಕ್ಕೆ ಒಂದೊಳ್ಳೆಕೆಲ್ಸ 
ಅಂತ ಹೇಳಿ ಚಿತ್ರಗುಪ್ತ ಆ 748647 ಚೀಟಿ 


ಮಾಡ್ಲಿ ಆ ಮಹಾರಾಯ? 
ಮಾಹಿತಿಗಳೊಂದಿಗೆ ಅಶ್ವಿನೀ 


ವಿಲೇವಾರಿ ಮಾಡಿದ್ದ ಈರಣ್ಣನ ಸಂಪೊರ್ಣ 
ಕುಮಾರರನ್ನು ತನ್ನ ವಠಾರದಿಂದ ಹೊರಗಟ್ಟಿದ. 


ಇಂದ್ರ ನೇಮಕಾತಿ ಸಮಿತಿಯ ಮುಂದೆ ಈಗಿರುವ ಪ್ರಶ್ನೆಗಳು ಹೀಗಿವೆ- 

ಈರಣ್ಣ - ಸಂಚಾರ ಚೀಟಿ ಅಂಕಿ 748647ರ ಮೌಲ್ಯ ಎಪ್ಪತ್ತು-70ಪೈಸೆ 
ಹಣವನ್ನು ಪ್ರಯಾಣಿಕನಿಂದ ಪಡೆದನೆ? 


ಪಡೆದಿದ್ದರೆ ಆ ಹಣವನ್ನು ಈರಣ್ಣ ತನ್ನ ಚೀಲಕ್ಕೆ ಸೇರಿಸಿದನೆ. 
ಸೇರಿಸಿದ ರೆ ಈರಣ ನ ಲೆಕ್ಕದಲ್ಲಿ ಐವತ್ತು_50-ಪೈಸೆ ಖೋತಾ ಬಂದಿದೇಕೆ? 
ಎ ಣ ಣಾ ಇತಿ ಲ rey 


ಖೋತಾ ಬಾರದಿದ್ದರೆ ಈರಣ್ಣ ನಗದೀ ಗುಮಾಸ್ತನಿಗೆ ಲೆಕ್ಕ ಒಪ್ಪಿಸುವಾಗ 
ಐವತ್ತು-50-ಪೈಸೆ-ಬಾಕಿ ಮಾಡಿದ್ದು ಏಕೆ? 


ನಿಜವಾಗಿ ಖೋತಾ ಬಂದಿದ್ದರೆ-ಸದರೀ ಈರಣ್ಣನಿಗೆ ಅವನ ಹತೋಟಿಗೆ 
ಮೂರಿದ ಕಾರಣಗಳೇನಾದರೂ ಇದ್ದವೆ? (ಉದಾಹರಣೆ-ಚೀಲಕ್ಕೆ ಹಣ ಹಾಕು 
ವಾಗ ಐವತ್ತು ಪೈಸೆ ಜಾರಿ ಕೆಳಗೆ ಬಿದ್ದು ಹೋಗಿರಬಹುದು. ಅಥವಾ ಪ್ರಯಾ 
ಣಿಕ ಎಪ್ಪತ್ತು ಪೈಸೆಗಿಂತ ಜಾಸ್ತಿ ಹಣಕೊಟ್ಟು ಬಾಕಿ ಚಿಲ್ಲರೆ ಪಡೆಯುವಾಗ ಐವತ್ತು 
ಪೃಸೆ ಜಾಸ್ತಿ ಪಡೆದು ಸುಮ್ಮನಿರಬಹುದು-ಅಥವಾ ಬಸ್ಸಿನಲ್ಲೇ ಜನರ ದೊಂಬಿ 
ಯಲ್ಲಿ ಈರಣ್ಣನ ಚೀಲದಿಂದ ಐವತ್ತು ಪೈಸೆ ಎತ್ತಿಬಿಟ್ಟಿರಬಹುದು. ಇತ್ಯಾದಿ) 


ಇಂದ್ರನ ಪಟ್ಟ 748647 ಈರಣ್ಣನಿಗೆ ಕಟ್ಟಿಟ್ಟ ಬುತ್ತಿ ಅಂತ ಹೇಳಬಹೃ 
ದಾದರೂ ಅವನ ಭವಿಷ್ಯ ಕೇವಲ ಐವತ್ತು ಪೈಸೆಯಲ್ಲಿ ಸಿಕ್ಕಿಹಾಕಿಕೊಂಡಿದೆ. 
ಈರಣ್ಣನಿಗೆ ಇಂದ್ರಪಟ್ಟ ಸಿಗುವಂತಾದರೆ ಕರ್ನಾಟಕವು ಸ್ವರ್ಗದ ಕಾಲ ಪ್ರಮಾಣ 
ದಲ್ಲಿಯಾದರೂ ಇಪ್ಪತ್ತೊಂದನೇ ಶತಮಾನಕ್ಕೆ ನಿಜಕ್ಕೂ ಸ್ವಚ್ಛಹಲಗೆಯೊಂದಿಗೆ 
ಪ್ರವೇಶಿಸಬಹುದು. ಅದಕ್ಕೆ ನಮ್ಮ ಈರಣ್ಣ-ಬೆಂಕಿಯಲ್ಲಿ ಅರಳಿದ-ಕ್ಷಮ್ಸಿ ಹೂವಿ 
ನಲ್ಲಿ ಕರಗಿದ ಮಂಜು-ಕ್ಷಮ್ಗಿ-ಬೆಂಕಿಯಲ್ಲಿ ಕರಗದ ಮಂಜಿನಗಡ್ಡೆ ಯಾಗಬೇಕು. 


ಕರ್ನಾಟಕ ಮಾತೆ - ಆಶಿಸೋಣವೆ? ಜೈ ಈರಣ್ಣ! 


ಹ 


ಸುಳ್ಳೆಂದರೇನು ? 
ಸತ್ಯವೆಂದರೇನೆಂಬ ಪ್ರಶ್ನೆಗೆ ಉತ್ತರ ಹುಡುಕುವುದು 
ಹ ಹವೆ 
ಎಷ್ಟು ಕಷ್ಟವೋ, 
ಸುಳ್ಳೆಂದರೇನೆಂಬ ಪ್ರಶ್ನೆಗೆ ಉತ್ತರ ಹುಡುಕುವುದು 
ಜ್‌ 69 ಷನ ವೆಂ 
ಅವ್ಟೀ ಕಷ್ಣಿಬೋ. ಪೀಪಿ 

Simple Living and High Thinking 


-ವಿಜಯ ಸಚ್ಚಿದಾನಂದ 


“SIMPLE LIVING AND HIGH THINKING” ಎಂದರು 
ನನ್ನ ದೊಡ್ಡತ್ತೆ ಪಂಚತಾರಾ ಹೋಟಲಿನ ಲೌೌಂಜಿನ ಭಾರಿ ಕುರ್ಚಿಯೊಂದರಲ್ಲಿ 
ತಮ್ಮ ಭಾರಿ ದೇಹವನ್ನು ಚಿಲ್ಲುತ್ತಾ. ಓಹೋ! ಹಾಗಾದ್ರೆ ದೊಡ್ಡತ್ತೆ ಯಾವುದೋ 
ದೊಡ್ಡ ಸ್ವಾಮಿಗಳ ಪ್ರವಚನದಲ್ಲಿ ಭಾಗವಹಿಸುತ್ತಾ ಇರಬಹುದೂಂತ ತಕ್ಷಣ 


ಹೊಳೆಯಿತು. ಅವರ ಮಾತಿಗೆ "ಹೂ' ಗೂಡುಎಂತೆ ಅವರ ಕಿವಿಯ, ಕತ್ತಿನ 
ವಜ್ರಗಳು "ಫಿಳ್‌' ಎಂದು ತಲೆತೂಗಿದುವು. 


ನಮ್ಮ ದೊಡ್ಡತ್ತೇದ್ರೆಂನು ಸಾಮಾನ್ಯವೆ? ನಾನು ಸಣ್ಣವಳಿದ್ದಾಗ ಒಂದು 
ಬಾರಿ ಹಿರಿಯರ ಮಾತು ಕದ್ದು ಕೇಳಸ್ಕೋತಾಯಿದ್ದಾಗ ಯಾರೋ ದೊಡ್ಡತ್ತೇನ 
ಕುರಿತು “ಅಯ್ಯೋ ! ಅವಳೇನು ಸಾಮಾನ್ಯವೆ? ಅವಳು ತನ್ನ ಒಳಲಂಗದಲ್ಲೂ 
ವಜ್ರಗಳನ್ನು ಅಂಟಿಸಿರ್ರಾಳೋ ಏನೋ!” ಅಂತ ಅಂದಿದ್ದು ಕೇಳಿ ಮಾರನೆ ದಿನ 
ಅವರು ಒಗೆಯೋಕ್ಕೆ ಹಾಕಿದ್ದ ಒಳಲಂಗಾನ ನನ್ನ ಮುರಿದಿದ್ದ ತಗಡಿನ ಪೆಟ್ಟಿಗೆ 
ಯಲ್ಲಿ ತುಂಬಿಟ್ಟಿದ್ದ ಜ್ಞಾಪಕ, ಸ್ಕೂಲಿನಿಂದ ಬಂದ ತಕ್ಷಣ ಆದರಲ್ಲಿದ್ದ ವಜ್ಪಗಳನ್ನ 
ಹುಡುಕೋದಕೇಂತ. 


“ಅಯ್ಕೋ ! ಅಂತಿಂಥವರನ್ನೆಲ್ಲಾ ಮಾತಾಡ್ಸಿಬಿಟ್ರೆ ನಮಗೇನು ಮರ್ಯಾದೆ 
ಇರೊತ್ತ್ಯೆ ? ಮೊದಲು ಜನಗಳ ಕೈಯಿ. ಕತ್ತು, ಕಿವಿ ನೋಡಿ ಅಲ್ವೇ ಮಾತನಾಡಿಸ 
ಬೇಕಾದ್ದು ! ಖಾಲಿ ಕಿವಿ, ಖಾಲಿ ಕತ್ತು ಇದ್ರೆ ಏನು ಪ್ರಯೋಜನ. ವಜ್ರ 

೦ 
ಇರ್ಬೇಕಮ್ಮಾ ವಜ್ರ” ಅಂದಿದ್ರು ದೊಡ್ಡತ್ತೆ ಆಂತ ಜ್ಞಾಕಿಸ ಕೊಂಡು ಈಗ್ಲೂ ಆಮ್ಮ 
ಹಲ್ಲು ಕಡೀತಿರ್ರಾಳೆ ನಮ್ಮಮ್ಮಂಗೂ ವಜ್ರಕ್ಕೂ ತುಂಬಾ ದೂರದ ಸಂಬಂಧ 
ಅಂತೇನು ಒತ್ತಿ ಹೇಳಬೇಕ:ಗಿಲ್ಲ ಅಲ್ವೇ? 


ಅದೇ ದೊಡ್ಡತ್ತೆಯ ಗಲ್ಫ್‌ನ ಮಗ (೫೫೫) ಸ್ವದೇಶಕ್ಕೆ ಬಂದ ಸಂಭ್ರಮ 
ದಲ್ಲಿ ಆವನ ಮೂರನೇ ನಾಲ್ಕನೇ ಕಜಿನ್ಸ್‌ನೆಲ್ಲಾ ಅವನಿಗೆ ಮರುಗುರುತು 
ಮಾಡಿಸುವ ಸಲುವಾಗಿ ದೊಡ್ಡತ್ತೆ ಎಸೆದಿದ್ದ ಪಾರ್ಟಿ ಅದು, ೦8000150, ಆ 
ಗುಂಪಿನಲ್ಲಿ ಮೊದಲನೇ ಎರಡನೇ ಕಜಿನ್ಸ್‌ ಇಲ್ಲೇ ಇರೋಕ್ಕೆ ಆಗುತ್ಯೇ? ಅವ್ರೆಲ್ಲಾ 
ಇದ್ದೇ ಇದ್ರು. 

ತಮ್ಮ ಮಾತಿಗೆ ಸರಿಯಾದ ಪ್ರತಿಕ್ರಿಯೆ ಬರದೇ ಇದ್ದದ್ದಿಂದ “imple 
living and high thinking” ದೊಡ್ಡತ್ತೆ ದೊಡ್ಡ ದನಿಯಲ್ಲಿ ಮತ್ತೊಮ್ಮೆ 
ಪುನರುಚ್ಚರಿಸಿದರು. ಇದುವರೆಗೂ ಸೀರೆ, ಒಡವೆ, ಬಿಜಿನೆಸ್‌ ಅಂತೆಲ್ಲಾ 
ಮಾತಾಡ್ತಾ ಇದ್ದ ಅತಿಥಿಗಳೆಲ್ಲಾ ಇತ್ತ ಕಡೆ ಗಮನ ಹರಿಸಿದರು. “ಹೌದು” 
ಅನ್ನೋ ಆರ್ಥ ಬರೋ ಭಂಗಿಯಲ್ಲಿ ಹೆಂಗಸರೆಲ್ಲಾ ತಮ್ಮ ಕತ್ತನ್ನು ಸೂಕ್ಷ್ಮವಾಗಿ 
ಅಲ್ಲಾಡಿಸಿದರು. ದೊಡ್ಡತ್ತೆಯ ವಜ್ರಗಳ ಪ್ರತಿಸ್ಪರ್ದಿಗಳೋ ಎಂಬಂತೆ ಅವರ 


ಒಡವೆಗಳೆಲ್ಲಾ ವಜ್ರ, ಕೆಂಪು, ಪಚ್ಚೆ, ನೀಲಿಗಳು ತಮ್ಮ ತಮ್ಮ ಬಣ್ಣಗಳನ್ನು 
ಚೆಲ್ಲಿದುವು. 


“ಹೌದು! ಹೌದು!” ಹಿಂದೆಲ್ಲೋ ಕೂತಿದ್ದ ನಾನು ಜೋರಾಗಿ ಕೂಗಿದ್ದೆ - 
ಕೂಗಿದ್ದೆ ಏನು- ಅರಚಿದ್ದೆ. ಆದರೆ ತಕ್ಷಣ ನಾಲಿಗೇನೂ ಕಚ್ಚಿಕೊಂಡಿದ್ದೆ. 
ಯಾಕೇಂದ್ರೆ! ನನ್ನ ಮೂರನೇ ಕಜಿನ್‌ ಪದ್ಮ ತನ್ನ ಪಕ್ಕದಲ್ಲಿ ಕೂತಿದ್ದ ಅವಳ 
ಎರಡನೇ ಕಜಿನ್‌ ಗಾಯಿತ್ರೀನ ತಿವಿಮ ಕಣ್ಣು ಹೊಡೆದು ಬಾಯಿ ಸೊಟ್ಟಮಾಡಿ 
“ಅಯ್ಯೊ ! ಯಾಕೇ ಹಾಗೆ ಬಡ್ಕೋತಿ! ನಿಂದೇನೂ ಯಾವಾಗ್ಲೂ ಸಿಂಪಲ್‌ 
ಲಿವ್ವಿಂಗೇ ತಾನೇ” ಅನ್ನೋ ಅರ್ಥ ಬರೋ ಹಾಂಗೇ ನಕ್ಕಿದ್ದಳಲ್ವಾ ಅದಕ್ಕೆ, 
ತುಂಬಾ ಪಶ್ಚಾತ್ತಾಪ ಬೇರೆ ಪಟ್ಟೆ. 


ಇದುವರೆಗೂ ದೆಹಲಿಯಲ್ಲೇ ಇದ್ದ ನನ್ನದು ಸಿಂಪಲ್‌ ಲಿವ್ವಿಂಗೇ ಅನ್ನಿ 
(ಹೈ ಧಿಂಕಿಂಗ್‌? - ಹಾಗಂದ್ರೇನು?) ಅದ್ವಿಂದೇನೂ ಸಮಸ್ಯೆ ಏನೂ ಇರಲಿಲ್ಲ! 
ಮಸಲ ಹೇಗೇ ಯಾವುದುದರೂ ಪಾರ್ಟಿಗೆ ಹೋದೇಂತ ಇಟ್ಕೊಳಿ... ಒಂದೇ 
ಮಾದರಿ ಪುಕ್ಕಗಳ ಹಕ್ಕಿ ತರಹ ನಾವೆಲ್ಲರೂ. ನನ್ನ ಗಾಜಿನ ಬಳೆಗಳು ಹಸಿರು 
ಬಣ್ಣ ಎಸೆದವೂಂತ ಇಟ್ಕೊಳ್ಳಿ ನನ್ನ ಸ್ನೇಹಿತೆದು ಕೆಂಪು ಅಥವಾ ಹಳದಿ ಬಣ್ಣ 
ಬೀರ್ವಿದ್ದು ಅಷ್ಟೆ! 


ಕೆಲವು ಬಾರಿ "ಹೈ ಸೊಸೈಟಿ” ಪಾರ್ಟಿಗಳಿಗೂ ಹೋಗುತ್ತಾಯಿದ್ದದ್ದೂ 
ಉಂಟು. ಆವಾಗಂತೂ ಸರಿಯೇ ಸರಿ! ಒಂದು ತರಹಾ ಅಕ್ಕಪಕ್ಕದೋರಿಗೆ 
ಕೇಳ್ತಾಯಿದೇಂತ ಖಾರ್ಶಿ ಮಾಡ್ಕೊಂಡು ಮೆಲುದನಿಯಲ್ಲಿ (0 nobody in 
particular) ಗೊಣಗ್ಬೇಕು, “ದೇಖಿಯೇ! ಬ್ಯಾಂಕ್‌ ಜಾನೇಕಾ ವಕ್ಕ್‌ಹೀ ನಹೀಂ 
ಮಿಲಾ. ಜೇವರ್‌ ಸಬ" ಲಾಕರ್‌ ಮೇ ಪಡಾ ಹೈ” (ನೋಡಿ! ಬ್ಯಾಂಕ್‌ಗೆ 
ಹೋಗೋಕೆ ಟೈಂ ಆಗ್ಲೇಯಿಲ್ಲಾ. ಒಡವೆಗಳೆಲ್ಲಾ ಲಾಕರ್‌ನಲ್ಲಿ ಬಿದ್ದಿವೆ) ಅಂದ್ರೆ 
ಆಯ್ತು. ಅದೆಲ್ಲಾ ಇರ್ಬೇಕಲ್ಲಾ "in ೦r೦wd'ನಲ್ಲಿ ಇರ್ಬೇಕಂದ್ರೆ ಅಂತ ನನ್ನಭಿಪ್ಪಾೂಯ್ಮ 


(39) 
tv 


ಇಲ್ಲಿಗೆ ಬಂದ್ದೇಲೆ ಹಾಗಲ್ಪಲ್ಲಾ! ಇಲ್ಲಿ ಎಲ್ಲರಿಗೂ ಎಲ್ಲರ ವಿಷಯವೂ 
ಗೊತ್ತು. ನನ್ನ ವಿಷಯಾಂತೂ ಬಿಟ್ಟೇ ಬಿಡಿ. ಕೆಲವರು ನನ್ನ ಚಿಕ್ಕ ವಯಸ್ಸಿಂದ 
ಕಂಡಿದ್ರೆ ಕೆಲವ್ರು ನನ್ನ ಜೊತೇಲಿ ಬೆಳೆದೋರು. ಹೀಗಾಗಿ ಸ್ವಲ್ಪ 3 

ನಾನೂ ಬಂದ ಹೊಸದ್ರಲ್ಲಿ ಸುಮ್ನೇ ಇರಲಿಲ್ಲ. ನನ್ನ ಗಾಜಿನ ಬಳೆಗಳ 
ಹೊಳಪನ್ನು ತೋರಿಸಿಕೊಳ್ಳುವ ಸಲುವಾಗಿ ಒಳ್ಳೆ ಭರತ ನಾಟ್ಮಂ ಭಂಗಿಯಲ್ಲಿ 
ಮುಂಗೈ ತಿರುಗಿಸ್ತಾ ಮಾತಾಡ್ತಾಯಿದ್ದುದೂ ಇತ್ತು. Nineteen to the dozen 
PR ಸ ಎಲ್ಲಿ 
ಅಂತಾರಲ್ಲಾ ಹಾಗೆ ಹರಟ್ತಾಯಿದ್ದೆ. ಆದ್ರೆ ಅಬ್ರೆಲ್ಲಾ ನನ್ನ ಮಾತು ಕೇಳ್ದ್ಹಾಗೆ 
ಮಾಡ್ತಿದ್ರೂ ಅವರ ಕಣ್ಣುಗಳು ಮುಗುಳ್ನಗೆ ಎಲ್ಲಾ “ನೀನು ನಮ್ಮ ಗುಂಪಿಗೆ 
ಸೇರೋಕ್ಕೆ ಲಾಯಖ್ಪಿಲ್ಲಾಂತ ಅನ್ನೋ ನಿಜ ಸಂಗತೀನ ಹೊರಗೆಡಹುತಿತು 

ke ಇಂ 

ಅಂತ ನನ್ನ ಅನುಮಾನ. ಮನೆಗೆ ವಾಪಸ್ಸಾದ ಮೇಲೆ ನನಗೆ, ನನ್ನ ಗಂಡನಿಗೆ 
ಶುರುವಾಗಿ ಬಿಡುತ್ತಿತ್ತು ರಣ ರಾದ್ಯಾಂತ. 


ಮತ್ತೆ ಬೇಜಾರಿಲ್ಲದೆ ಶುರು ಮಾಡಿದರು ದೊಡ್ಡತ್ತೆ “simple living 
and high”... ಅದು ನಮಗಾಗಿಯಲ್ಲ. ಹೊಸದಾಗಿ ಬಂದ ಅತಿಥಿಗಳ 
ಸಲುವಾಗಪ್ಪೆ ! ಆಗ್ಲೆ ನಾನೂ ಕೊಂಚ “ಹೈ ಥಿಂಕಿಂಗ್‌” ವರಾಡೇ ಬಿಟ್ಟೆ ನೋಡಿ! 
“ಲೇಡೀಸ್‌ ರೂಂನ” ಏಕಾಂತಕ್ಕೆ ಓಡಿ ಹೋಗಿ ಹಿಂದಿನ ದಿನತಾನೇ (ಪಾರ್ಟಿಗೆಂದೀ) 
ಕೊಂಡ ಪಚ್ಚೆ, ಕೆಂಪು ವಜ್ರಗಳಿಂದ ತುಂಬಿದ ಜ್ಯೂಯಲರಿ ಸೆಟ್ಟನ್ನ (ಹುಷ್‌ ನಕಲೀ) 
ಧೈರ್ಯ ಮಾಡಿ ಧರಿಸಿಬಿಟ್ಟು ಬಂದು ಕೂತೇ ಬಿಟ್ಟೆ. ನನ್ನ ದೊಡ್ಡತ್ತೆಯ 
ಭಾಷಣ ನಿರ್ಗಳವಾಗಿ ಮುಂದುವರೆಯುತ್ತಿತ್ತು. ಅವರೇನು ಹೇಳ್ತಾಯಿದ್ದಾರೇಂತ 
ಕೇಳಸ್ಕೋತಾಯಿದ್ದೊಯಿಲ್ವೋ ಆದ್ರೆ ನನ್ನ ಕೈಯಿ, ಕತ್ತು ಮಾತ್ರ ಆಡ್ಲಿದ್ದೂ 
ಆಡ್ಲಿದ್ದೆ ! ವಜ್ರ, ಕೆಂಪು, ಪಚ್ಚೆಯೆಲ್ಲಾ ಬಣ್ಣ ಜಲ್ಲಿದ್ದೂ ಚಲ್ಲಿದ್ದೆ! ಯಾರಾದ್ರೂ 
ನನ್ನ ಕಡೆ ನೋಡ್ತಾರೇನೊಂತಾ ಕಣ್ಣಂಚಿನಿಂದ ನೋಡ್ತಾನೂಯಿದ್ದೆ. ಯಾರ 
ದೃಷ್ಟಿಯೂ ನನ್ನ ಮೇಲೆ ಬೀಳ್ಡೆಯಿದ್ದಾಗ “ಆಯ್ಯೊ ! ಒಂದೇ ಏಟಿಗೆ 800 ರೂ. 
ಇದ್ರ ಮೇಲೆ ಎಸೆದು ಬಿಟ್ನಲ್ಲಪ್ಪಾ! ಅದೇ ಹಣ ಕೈಯಲ್ಲಿದ್ದಿದ್ರೇ..” ಅಂತ 
ಪೇಚಾಡ್ಕೊತಾಯಿದ್ದೇ ಬೇರೆ. 


ಭಾಷಣ ಬಿಗಿತಿದ್ದ ದೊಡ್ಡತ್ತೆ ಮುಂಗುರುಳನ್ನು ತಿದ್ದಿಕೊಂಡು ವಜ್ರದ 
ನೆಕೆಲೇಸ್‌ ಕಾಣೋ ಹಾಗೆ ಸೆರಗಿನ ಮೇಲೆ ಕೂಡಿಸಿಕೊಂಡು ಕಾಲ್ಕೇಲೆ ಕಾಲು 
ಏರಿಸಿ ಕುಳಿತರು. ಮೊದಲೇ ಪರಿಚಯಿಸಿದ್ದ ನನ್ನ ಮೂರನೇ ಕರ್ಜಿ ಪದ್ಮ ತನ್ನ 
ಮೊಳಗೈಗೆ ತಲಪಿದ್ದ ವಜ್ರದ ಬಳೆಗಳನ್ನೆಲ್ಲಾ ಮುಂಗೈ ಮೇಲ್ಮಾಡ್ಕೊಂಡು 

ಜೋಪಾನವಾಗಿ ಗಲ್ಲದ ಮೇಲೆ ಕೈಯಿಟ್ಟು ಕುಳಿತಳು. ಹೀಗೆ ಅಲ್ಲಿ ಬಂದಿದ್ದವರೆಲೂ 

[ae] 
ತಮ್ಮ ಭಂಗಿಯನ್ನು ಬದಲಾಯಿಸಿ ಕುಳಿತರು ಗಂಡಸ್ರೂ ಅಷ್ಟೆ ತಮ್ಮ ಸೂಟೂ 
ಬೂಟೂ ಟೈ ಸರಿ ಮಾಡ್ಕೊಂಡು ಅಟೆಂಷನ್‌ನಲ್ಲಿ ನಿಂತೇ ಬಿಟ್ಟು. 


ಇವರಿಗೆಲ್ಲಾ ಏನಾಯಪ್ಪಾಂತ ಅಶ್ಚರ್ಯವಾಯ್ತು. ಹಾಗೇ ಎಲ್ಲರ ಕಣ್ಣು 

ಗಳೂ 00005 ಆಗಿದ್ದ ಬಾಗಿಲ ಕಡೆ ನೋಡಿದೆ. ನಿಧಾನವಾಗಿ ಒಳಗೆ ಹೆಜ್ಜೆ 

ಯಿಡುತ್ತಿದ್ದಾಳೆ ಆ ಸುಂದರಿ-ಜೊತೆಗೆ ಗಂಡ- creaw of the party. ಎಲ್ಲರೂ 

ತನ್ನನ್ನೆ ನೋಡುತ್ತಿದ್ದಾರೇಂತ ಗ್ಯಾರಂಟಿ ಮಾಡಿಕೊಂಡೇ ಒಳಗೆ ಹೆಣ್ಣಿ ಹಾಕಾ 

ಎ ಥೆ ಜ ಣೆ 

ಯಿದ್ದಾಳೇನೋ ಆಕೆ ಅನ್ನಿಸ್ತು. ಆಹಾ! ಅವಳು ಹಾಕಿದ್ದ ಆ ಒಡವೆಗಳೇನು, 
ಸೀರೆಯೇನು-ಅವಳ ಮುಂದೆ ಅಲ್ಲಿದ್ದವರ ಅಲಂಕಾರವೆಲ್ಲಾ ಸಪ್ಪೆ! 


ಅವಳು ಚಿನ್ನದ ಚಮಚ ಕಚ್ಚೇ ಹುಟ್ಟಿದ್ದಂತೆ. ಹುಟ್ಟಿದ ಮನೆ ಸೇರಿದ 
ಮನೆ ಎರಡೂ ಕೋಟ್ಯಾಧೀಶ್ವರದ್ದಂತೆ ದೊಡ್ಡತ್ತೆ ಮಗನ ಜೊತೆಯ NRE 
ಗಳಂತೆ ಈಗ ದೊಡ್ಡತ್ತೆ ಮಗ ಅವರ ಜೊತೆ ಸೇರಿ 7೫೫1 ಆಗಿ ಒಂದು ದೊಡ್ಡ 
ಕಂಪೆನಿ ಬೇರೆ ತೆಗೀತಾನಂತೆ, ಇಷ್ಟಕ್ಕೆಲ್ಲಾ ಕಳಶವಿಟ್ಟಂತೆ ಅವಳು ಒಂದು ಕಾಲದ 
ಮಿಸ್‌ ಇಂಡಿಯಾ ಬೇರೆ ಅಂತೆ ಯಾರೋ ಪಿಸುಗುಟ್ಟಿದರು. ಸರಿ! ಇನು 
ಕೇಳ್ಬೇಕೆ ಅವರಿಗೆ ದೊರೆತ ೯೦ptiಂn. ದೊಡ್ಡತ್ತೆ ಎರಡು ಕೈಗಳನ್ನು ಚಾಚಿ 
ಮುಂದುವರೆದರು. ಮಾವ ಅತ್ತೇನ ಹಿಂಬಾಲಿಸಿದರು. ಅವರ ಮಗ, ನವ 
ಜಿನ್‌ ಅಂತೂ ಅವರೆಲ್ಲರಿಗಿಂತ್ಲೂ ಎರಡು ಹೆಜ್ಜೆ ಮುಂದೆಯಿದ್ದ ಎನ್ನಬಹುದು. 
ಮಿಕ್ಕ ನಾವೆಲ್ಲಾ ದಸರ ಬೊಂಬೆಗಳ ತರಹ ಅಲ್ಲೇ ನಿಂತು ನೆಟ್ಟ ಕಣ್ಣನ್ನು ನೆಟ್ಟ 
ಹಾಗೆ ಅವರನ್ನೇ ನೋಡ್ತಾ ನಿಂತ್ವು. ಅಷ್ಟರಲ್ಲಿ ನನಗೆ ಏನಾಯ್ತೂಂತ ತಿಳಿಯೋ 
ದಕ್ಕೆ ಮೊದಲೇ ನನ್ನ ಮುಂದೆ ಬಂದು ನಿಂತಿದ್ದಾಳೆ ಆ ಕ್ರೀಂ. ನನ್ನ ಕಿವಿಯಲ್ಲಿ 
ತೂಗಾಡುತ್ತಿದ್ದ ನವಿಲುಗಳನ್ನು ನಯವಾಗಿ ಸವರಿದಳು. ಕತ್ತಿನಲ್ಲಿ ಮರೆಯುತ್ತಿದ್ದ 
ನವಿಲುಗಳನ್ನು ಮೆದುವಾಗಿ ಮುಟ್ಟಿದಳು, ನನ್ನ ಉಂಗುರವನ್ನು ತೆಗದು ತನ್ನ 
ತೆಳುವಾದ ಬೆರಳುಗಳಿಗೇರಿಸಿದಳು. Examination hallನಲ್ಲೂ ಡವಡವಾಂತ 
ಅಷ್ಟು ಜೋರಾಗಿ ಹೊಡೆದು ಕೊಳ್ಳೊಲ್ಲವೇನೋ ಹಾಗೆ ನನ್ನೆದೆ ಡವಡವ ಅಂತಿತ್ತು: 


ಜೋಪಾನವಾಗಿ ಉಂಗುರ ವಾಪಸ್ಸಿಸುತ್ತಾ : 


“How beautiful ! ಎಲ್ಲಿಂದ. ವರಾಡ್ಸದ್ರಿ !” ಕೋಗಿಲೆಯಂತೆ ನುಡಿದಳು. 


ತಕ್ಷಣ ಜ್ಞಾಪಕ ಬಂದ 71.೮. Roadನ ದೊಡ್ಡ ಅಂಗಡಿಯೊಂದರ ಹೆಸರನ್ನೇ 


ಣೆ 
ಹೇಳಿಬಿಟ್ಟೆ. ಆ ಅಂಗಡಿ ಹೆಸರನ್ನ ದಿನಾ ಪೇಪರಿನಲ್ಲಿ ಓದುತ್ತಿರುತ್ತೇನೆ. 

ಕರುಗಣ್ಣಿನಲ್ಲಿ ಮಿಕ್ಕ ಗೆಸ್ಟ್‌ನ್ನು ನೋಡುವುದನ್ನು ಮಾತ್ರ ಮರೆಯಲಿಲ್ಲ. 
ಎಲ್ಲರೂ ಹಾಗೇ ಬೊಂಬೆಗಳ ತರಹ ನಿಂತಿದ್ರು ದೊಡ್ಡತ್ತೆಯಂತೂ 'ಏನಾಗ್ತಾ 
ಯಿದ್ಕೊ-ಅದು ಅರ್ಥವೇ ಆಗ್ತಿಲ್ಲಾ” ಅನ್ನೊ ಮುಖ ಮಾಡ್ಕೊಂಡು ನಿಂತಿದ್ದು. 
ಪದ್ಮಳ ಮುಖದ ಗ೩ಡ! ಬಣ್ಣ ವೆಲ್ಲಾ ಹಾರಿ ಹೋಗಿ ಕೆನ್ನೆಗೆ ಬಳಿದಿದ್ದ ಕೆಂಪು 


ಬಣ್ಣ ಮಾತ್ರ ನಿಂತಿತ್ತು. ಮಿಕ್ಕೋರ ಮುಖದಲ್ಲಿ ಲ್ಲಾ ಆಶ್ಚರ್ಯ! 


ಆ ಕ್ರೀಂ ಇನ್ನೊಂದು ನಿಮಿಷ ನನ್ನ ಒಡವೆಗಳನ್ನ ದಿಟ್ಟಿಸಿ ಬಿಟ್ಟೆ ಆ 
ನವಿಲುಗಳ ಮೇಲಿದ್ದ ಅಮೆರಿಕನ್‌ ಡೈಮೆಂಡ್ಸ್‌, ಕೆಂಪು, ಹಸಿರು. ನೀಲ ಕಲ್ಲುಗಳ 
ಹೊಳಪು ಎಲ್ಲಿ ಮಾಯವಾಗಿ ಬಿಡುವವೋ, ಬೆಳ್ಳಿಯ ಮೇಲೆ ಅದಿದ್ದ ಚಿನ್ನದ 
ನೀರೆಲ್ಲಿ ಕರಗಿ ಹೋಗುತ್ತದೆಯೋ. ಎಲ್ಲಿ ಗುಟ್ಟು ರಟ್ಟಾಗಿ ಬಿಡುತ್ತದೋ ಅನ್ನೋ 
ಭಯದಿಂದ ಶಿಷ್ಟಾಚಾರ ಮರೆತು ಅವಳ ಕೈಯಿಂದ ನನ್ನ ಕೈ ಎಳೆದುಕೊಂಡುಬಿಟ್ಟೆ. 
“ಹೊತ್ತಾಗ್ಹೋಯ್ತು!” ಇನ್ನು ಮನೇಗೆ ಹೋಗ್ಬೇಕೂಂತ ಗಾಬರಿಯಾಗಿ ಹೇಳಿ 
dining 1೩11ಗೆ ಓಡಿದೆ. 


ಅಲ್ಲಿ ನೀಟಾಗಿ ಆರೇಂಜ್‌ ಮಾಡಿದ್ದ, ನಾರ್ತ್‌ ಇಂಡಿಯನ್‌, ಸೌತ್‌ 
ಇಂಡಿಯನ್‌. ಚೈನೀಸ್‌, ಕಾಂಟಿನೆಂಟಲ್‌ ಡಿಶಸ್‌ ಎಲ್ಲಾ ಬಿಟ್ಟು ಮೂಲೇಲಿ 
ಎಲ್ಲೋ ಇದ್ದ ಅನ್ನ ಸಾರೂನ ಒಬ್ಳೇ ಮೂಲೇಲಿ ನಿಂತು ಗಬಗಬ ತಿಂದು 
ಯಣರಿಗೂ ಹೇಳ್ದೆ "ಸಧ್ಯ | ಅವಳಿಂದ ತಪ್ಪಿಸ್ಕೊಂಡೆನಲ್ಲಾ !” ಅಂತ ಸಮಾಧಾನದ 
ಉಸಿರೆಳೆಯುತ್ತಾ ಬಸ್‌ ಸ್ಟಾಪ್‌ ಕಡೆ ಹೆಜ್ಜೆ ಹಾಕಿದೆ. 


ಇನ್ನೊಂದೆರಡು ತಿಂಗೃಷ್ಟೆ ! ದೊಡ್ಡತ್ತೆ ದೊಡ್ಮಗ - ಗ್ರೀನ್‌ ಕಾರ್ಡ್‌ ಬರ್ತಾ 
ಯಾದಾನಂತೆ* ಆವಾಗಿನ 5. stars Ne ನೋಡ್ಬೆ ಟು ನನ್ನ ಸ್ಟೇಟಸ್‌ ! 


ವಾನ ಸ ವಾ ವಾ 


2 


ದಾಡಿ - 


ಪೀಲ್‌ ಜಾದಾ ಬಿಟ್ಟದ್ದ ಮೂರು ಮೊಳ ದಾಡಿ 
ಗುಬ.ಚಿ ಗಳು ಗೂಡು ಕಟಿ, ತೂಗಾಡಿ 
ಬಿ `ಓ ಇ 
ಹೋದಲ್ಲಿ ಬಂದಲ್ಲಿ ಅವನ ಕಂಡು 
“ಗುಬ್ಬಚ್ಚಿ ತಾತ' ಎನುವ ಹೆಸರ್‌ಗೊಂಡು 
ಪಕ್ಷಿಧಾಮದಲ್ಲಿ ಪ್ಪ ರ್ರವೇಶವಿಲ್ಲದವನಿಗೆ 
ಕೇಳಿ ಅವರಿವರ ಚಾಡಿ | 


ವೇಣುಗೋಪಾಲ ಸೊರಬ 

ಓ ದೇವರೇ ಇವರನ್ನು ಪ್ರಮಿಸು 


ಶಿವು 


“ದೇವರಿದ್ದಾನೆಯೇ?” ನನ್ನ ಪ್ರಶ್ನೆಯ ಬೆನ್ನೇರಿ ಸಂಭಾಷಣಾ ಗೋಲಿ 
ಉರುಳಿತು. 


“ಇದ್ದ, ಅಂತ ಯಾರೋ ಹೇಳ್ತಾ ಇದ್ರು” ಪ್ರಕಾರ್‌ ಉತ್ತರಿಸಿದ. ಅವನ 
“ಯಾರೋ” ಲೇಖನ ಅಪರಂಜಿಲಿ ಪ್ರಕಟವಾದಂದಿನಿಂದ ಅವನ ಮಾತೇ ಹೀಗೆ. 


ಆ ಸಂಜೆ ನಮ್ಮ ಮನೆಯಲ್ಲಿ ಸಂತೆ. ಜಯನಗರದಿಂದ ಕಮಲಕ್ಕ ಬಂದಿದ್ದರು. 
ಅವರನ್ನ ನೋಡಲು ಲೀಲಕ್ಕ, ಕಳೆದವಾರದ ಹತ್ತು ವರುಷದ ಹಬ್ಬದ ವಿಶ್ಲೇಷಣೆ 
ಮಾಡಲು ಸೂರಿ, ಅರ್ಧ ವಾರ್ಷಿಕ ಭೇಟಿಗೆ ಶೀನೂ, ನನ್ನ ಪುಸ್ತಕ ಹಿಂತಿರುಗಿಸಲು 
ಬಂದ ಪ್ರಭು, ಹೀಗೆ ಮದುವೆ ಕರೆಯೋಲೆಯಲ್ಲಿ ಹೇಳುವ ಹಾಗೆ ನಮ್ಮ ಮನೆ. 
ಅಂದು ರಿಲೇಟಿವ್ಸ್‌ ಅಂಡ್‌ ಫ್ರೆಂಡ್ಸ್‌ಗಳಿಂದ ತುಂಬಿತ್ತು. ಅನಿರೀಕ್ಷಿತವಾಗಿ 
ಯಾರಾದರೂ ನಮ್ಮ ಮನೆಗೆ ಬಂದರೆ, ಆವರಿಗೆ ಸಿಗುವ ದಿಢೀರ್‌ ತಿನಿಸೆಂದರೆ 
ಆರಳು ಸಂಡಿಗೆ. ಹಾಗಾಗಿ ಸಂಡಿಗೆ ಸರಬರಾಜು ಭರದಿಂದ ಸಾಗಿತ್ತು. 


“ನೀವೇನು ಹೇಳ್ತೀರಾ ಶೀನೂ ಅವರೆ?” ಸೂರಿ ಕೇಳಿದ. 


“ಅಪರಂಜಿ ಹತ್ತು ವರುಷ ಬದುಕಿ ಉಳಿದಿದ್ದಾಳ ಅಂದ್ರ್ಯ, ದೇವರು 
ಇರೂದ ಖರೇ” ಶೀನು ನಗುತ್ತಾ ಹೇಳಿದ, 


“ದೇವರು ಕೆಲವರ ಮನೆಯಲ್ಲಿ ಇರುವುದಂತೂ ನಿಜ” ಲೀಲಕ್ಕ ಒಂದು 
ಒಗಟನ್ನು ನೀಡಿದರು. 


“ಹಾಗೆಂದ್ರೇನು ? ಅವನು ಸರ್ವಾಂತರ್ಯಾಮಿ ಅಲ್ವೇ?"_ಸೂರಿ 

"ನಮ್ಮ ಪಾರ್ವತಿ ಜಕ್ಕೋಳಂಗಿದ್ದಾಗ ಡ್ರೈವರ್‌ ಅನ್ನುಕ್ಕೆ ದೇವರ್‌ ಅಂತಾ 


ಇದ್ದು. ಎಲ್ಲಾರ ಮನೇಲೂ ಪ್ರೈವರ್‌ ಇರ್ರಾನ್ಯೇ?” 


ಒ೨ೆ 


“ವಾಹ್‌! ಡ್ರೈವರು-ದೇವರು 1 ಎಂತಹ ಅರ್ಥಪೂರ್ಣ ಸಾಮ್ಯ. ಈ 
ಭವಸಾಗರದಾಗ್ಯ ನಾವೆಲ್ಲಾ ದೋಣೀಲಿ ಕುಂತು ಹೊಂಟಾಗ, ಅಂಬಿಗನಂತೆ 
ನಮ್ಮನ್ನು ದಾಟಿಸೋಕ್ಕ ದೇವರು !-ಅವ ನಿಜಕ್ಕೂ ಡ್ರೈವರ್‌ - ಖರೇ ಹೇಳಿದ್ರಿ 
ಲೀಲಕ್ಷ” 

° 

“ಈ ದೇವರು-ಡ್ರೈವರು ಎಲ್ಲಾ ಆನಗತ್ಯ ಭ್ರಮೆ" ಪ್ರಕಾಶ್‌ ಪ್ರಾರಂಭಿಸಿದ. 

“ನಿಮ್ಮಲ್ಲಿ ಯಾರಾದ್ರೂ ಬರ್ಟ್ಟಾಂಡ್‌ ರಸ್ಸೆಲ್‌ನ "A Free Man's 
Worship” ಓದಿದ್ದೀರಾ? ನಾವೆಲ್ರೂ ಇನ್ನೊಬ್ಬ ಜೀವಿಗೆ ತೊಂದ್ರೆ ಆಗ್ಗೆ 
ಇರೋಹಾಗೆ ನಮ್ಮ ನಮ್ಮ ಜೀವನಕ್ರಮಾನ ಹದಗೊಳಿಸಿಕೊಂಡ್ರೆ, ಯಾವ 
ದೇವರನ್ನೂ ಆವಾಹನೆ ಮಾಡೋ ಅಗತ್ಕಾನೇ ಇರೋದಿಲ್ಲ. ಈ ಜಗತ್ತಿನಲ್ಲಿ 
ನಮ್ಮ ಸುತ್ತಾ ನಡೀತಿರೋ ಕ್ರೌರ್ಯ, ಹಿಂಸೆ, ಅನ್ಯಾಯ, ನೋವು, ಇವುಗಳ 
ನ್ನೆಲ್ಲಾ ನೋಡಿಕೊಂಡು ಸಹಿಸಿಕೊಂಡಿರೋ ದೇವರು ಇರ್ತಾನೆ ಅಂತ ಹೇಗಾದ್ರೂ 
ನಂಬ್ತೀರಾ?” 


ಈ ಮಾಮೂಲು ನಾಸ್ತಿಕವಾದಕ್ಕೆ ಸೂರಿ ಕಾಯ್ತಾ ಇದ್ದ ಹಾಗೆ ಕಾಣಿಸಿತು. 


“ದೇವರು ಸರ್ವಶಕ್ತ ಆಂತ ಯಾಕೆ ಭಾವಿಸ್ಕೋತೀರಿ ಪ್ರಕಾಶ್‌. ಒಬ್ಬ 
ಕರುಣಾಮಯಿ, ಸಾತ್ವಿಕ ಆದರೆ ಸರ್ವಶಕ್ತನಲ್ಲದ ದೇವರು ಇರೋದಕ್ಕೇ ಸಾಧ್ಯ 
ವಿಲ್ಲವೇ? ಅವನಿಗೆ ಜಗತ್ತಿನ ಎಲ್ಲಾ ಅನ್ಕಾಯಗಳನ್ನೂ ಸರಿಪಡಿಸೋ ಶಕ್ತಿ 
ಇಲ್ಲದೇ ಇದ್ರೂ, ಕೆಟ್ಟದ್ದರಲ್ಲಿ ಮಧ್ಯಸ್ಥ ಅನ್ನೋಹಾಗೆ ತನ್ನ ಕೈಲಾದ್ದನ್ನ ಕೆಟ್ಟ 
ಕೆಟ್ಟದಾಗಿ ಮಾಡ್ತಾ ಸಂಕಟ ಪಟ್ಟುಕೋತಾ ಇರಬಹುದಲ್ಲ ದೇವರು” 


“ಕೈಲಾದ್ದನ್ನ ಕೆಟ್ಟಕೆಟ್ಟದಾಗಿ ಮಾಡೋದು ಅಂದ್ರೆ ನಮ್ಮ ನರಸಿಂಹರಾವ್‌ 
ತರಹಾ ಅನ್ನಿ, ಒಳ್ಳೇ ಉದಾಹರಣೆ. ಅಂಥಾ ದೇವರಿಗೆ ಕೂಡ ಹರ್ಷದ್‌ ತರಹಾ 
ಸೂಟ್‌ ಕೇಸ್‌ಗಟ್ಟೆ ಕಾಣಿಕೆ ಅರ್ಪಿಸ್ತಾರಲ್ಲಾ ಭಕ್ತಾದಿಗಳು. ಆದಕ್ಕೇನು ಹೇಳ್ತೀರಾ 
ಸೂರಿ. ಸರ್ವ ಶಕ್ತಾ ಅಂತ ನಂಬಿ ಕಾಣಿಕೆ ಕೊಡ್ತಾರೆ. ಸರ್ವಶಕ್ತ ಅಲ್ಲಿದ್ದೆ ಅವ್ನು 
ಅದನ್ನೆಲ್ಲಾ ಸ್ವೀಕರಿಸಲೇ ಬಾರ್ದು. ನೈತಿಕವಾಗಿ ಅದು ಸರಿಹೋಗಲ್ಲ ಅಲ್ವೇ.” 

ನನ್ನ ಪತ್ನಿ ಮಂಗಳಾ ಎಲ್ಲರಿಗೂ ಕಾಫಿ ತಂದಿಟ್ಟಳು. ಇಷ್ಟು ಹೊತ್ತೂ 


ಸುಮ್ಮನಿದ್ದ ಪ್ರಭು ಒಂದೆರಡು ಗುಟುಕು ಕಾಫಿ ಹೀರಿ ಶುರುಮಾಡಿದ. 

“ವಿಜ್ಞಾನದ ಜಗತ್ತಿನಲ್ಲಿ ಅತ್ಯಂತ ಕುತೂಹಲ ಜನಕ ವಿಷಯಗಳು ಕಂಡು 
ಬರ್ತಾ ಇವೆ. ಲಾಗಾಯ್ತಿನಿಂದಲೂ ವಿಜ್ಞಾನಿಗಳಿಗೂ, ದೇವರಿಗೂ ಬಹು ದೂರ. 
ಆದರೆ ಇತ್ತೀಚಿನ ಸಂಶೋಧನೆಗಳು ದೇವರ ಆಸ್ತಿತ್ವದೆಡೆಗೆ ಬೊಟ್ಟು ಮಾಡಿ 
ತೋರಿಸ್ತಾ ಇವೆ.” 


“ಆಂಥಾ ಸಂಶೋಧನೆಗಳೂ ಇವೆಯೇ?” ಲೀಲಕ್ಕ ಸಹಜ ಕುತೂಹಲ 
ವ್ಯಕ್ತ ಪಡಿಸಿಡರು. 


“ಖಂಡಿತಾ ಇವೆ ಮ್ಯಾಡಂ! ಈಗ ನಮ್ಮ ಸೂರ್ಯನ್ನೇ ತಗೊಳ್ಳಿ. ಕಳೆದ 
ಸಾವಿರ ಕೋಟಿ ವರ್ಷಗಳಿಂದ ನಮಗೆ ಒಂದೇ ಸಮನೆ ಸೂರ್ಯನ ಶಾಖ ಲಭ್ಯ 
ವಾಗ್ತಾ ಇದೆ. ಸೂರ್ಯೆ ಹೀಗೆ ಕೋಟ್ಯಾಂತರ ವರ್ಷಗಳ ಕಾಲ ಬದಲಾಗದೇ 
ಇರೋದು ಆತ್ಯಂತ ಆಕಸ್ಮಿಕ ಅಂತ ವಿಜ್ಞಾನಿಗಳಿಗೆ ಮೊನ್ನೆ ತಿಳಿಯಿತು. ಗುರುತ್ವಾ 
ಕರ್ಷಣೆಗೆ ಸಂಬಂಧಿಸಿದ ಒಂದು ಸಂಖ್ಯೆ, ಕೋಟಿಯಲ್ಲಿ ಒಂದು ಪಾಲು ವ್ಯತ್ಕಾಸ 
ವಾಗಿದ್ರೂ ಸೂರ್ಯ ಅನೇಕ ಕೋಟಿ ವರ್ಷಗಳ ಹಿಂದೆಯೇ ಕುಗ್ಗಿ ಆಥವಾ ಸಿಡಿದು 
ನಾಶವಾಗ್ತಿದ್ದ. ಆ ಸಂಖ್ಯೆನ ಅಷ್ಟು ನಿಖರವಾಗಿ ಯಾರು ನಿಗದಿ ಪಡಿಸಿದ್ದು? 


ಇನ್ನೊಂದು ವಿಷಯ, ಹೈಸ್ಕೂಲಿನಲ್ಲಿ 10. 10° ಅಂತ ಹತ್ತರ ಪವರ್‌ 
ಗಳನ್ನ ನಾವೆಲ್ಲಾ ಕಲಿತೇ ಇರ್ತೀವಿ. 10ರ ನಲವತ್ತನೇ ಪವರಿನ ಸಂಖ್ಯೆ 10%- 
ಈಚಿನ ವೈಜ್ಞಾನಿಕ ಸಂಶೋಧನೆಗಳಲ್ಲಿ ಅನಿರೀಕ್ಷಿತವಾದ ಜಾಗಗಳಲ್ಲಿ ಕಾಣಿಸ್ಕೊಳ್ತಾ 
ಇದೆ. ಉದಾಹರಣೆಗೆ - 


ಪ್ರೋಟಾನ್‌ ಮಾಸಗಳಲ್ಲಿ ಬ್ರಹ್ಮಾಂಡದ ತೂಕ - 10%x10" 
ಬೆಳಕು ಪ್ರೋಟಾನ್‌ ದೂರ ಕ್ರಮಿಸುವ ಸಮಯದ ಅಳತೆಯಲ್ಲಿ ಬ್ರಹ್ಮಾಂಡದ 
ವಯಸ್ಸು - 10% 

ಪ್ರೋಟಾನ್‌ ನಡುವಣ ವಿದ್ಯುತ್‌ ಶಕ್ತಿ ಹಾಗೂ ಗುರುತ್ವಾಕರ್ಷಣೆಯ 


ಪರಿಮಾಣ - 10%, 

ಹೀಗೆ ಮೇಲ್ನೋಟಕ್ಕೆ ಒಂದ ದಕ್ಕೊ ದು ಸಂಒಂಧಿಸದೇ ಇರೋ ವಿಷಯಗಳ 
ಲ್ಲೆ ಲ್ಲಾ ಒಂದೇ ಸಂಖ್ಯೆ ಉದ್ಭ ವಿಸಿರೋದು ನೋಡಿದರೆ, ಇದರ ಹಿಂದೆ ಯಾರದ್ದೊ 
ಕೈವ ವಾಡ ಇದೆ ಅಂತ ವಿಜ್ಞಾ ನಗಳ ಗುಮಾನಿ,“ 


ಇದನ್ನೆಲ್ಲಾ ಕೇಳಿ ಪ್ರಭು ಒಬ್ಬ ಭೌತವಿಜ್ಞಾನಿ ಅಂತ ತಿಳ್ಕೋಬೇಡಿ. ವಿಜ್ಞಾನದ 
ವಿಷಯದಲ್ಲಿ ಆತನಿಗೆ ಅದಮ್ಯ ಕುತ ಬಹಲ ಅಷ್ಟೇ. 

“ನಾನು ನಂಬಿರೋ ದೇವರು ಗಣಿತದ ತಜ್ಞ ಆಗಿರಬೇಕಾಗಿಲ್ಲ” ಈ ರೀತಿ 
ಹೇಳಿದ್ದು ಕಮಲಕ್ಕ. 


“ನನ್ನ ಅತೀವ ಆತಂಕ, ದೈನ್ಯತೆಯೆ ಸಮಯದಲ್ಲಿ ನನ್ನ ನೆರವಿಗೆ ಖಂಡಿತಾ 
ಬರ್ತಾನೆ ನಾನು ನಂಬಿರೋ ದೇವರು. ಮುಂದೆ ಹೇಳೋ ಘಟನೆ ನಾನು ದೆಹಲಿ 
ಯಲ್ಲಿದ್ದಾಗ ನಡೆದದ್ದು” ಕಮಲಕ್ಕ ಪ್ರಾರಂಭಿಸಿದರು. 


“ನಾವು ದೆಹಲಿ ಸೇರಿದ ಹೊಸದು. ಬಾಡಿಗೆ ಮನೆ. Phone ಇಲ್ಲ. ಗ್ಯಾಸ್‌ 
ಇಲ್ಲ. ಒಂದು ಇಲೆಕ್ಟ್ರಿಕ್‌ ಸ್ಟೋವ್‌ನಲ್ಲೇ ಅಡಿಗೆ. ಆ ಸ್ಫೋವ್‌ ಬಹಳ ಕರೆಂಟ್‌ 
ಎಳೀತಿತ್ತು. ಇದ್ದ ಖಾಲಿ ಗ್ಯಾಸ್‌ ಸಿಲಿಂಡರ್‌ಗೆ ಅಲೋಕೇಷನ್‌ ನಂಬರ್‌ ಇರಲಿಲ್ಲ. 
ಹಾಗಾಗಿ ಬದಲಿ ಸಿಲಿಂಡರ್‌ ಸಿಕ್ಕಿರಲಿಲ್ಲ. ಹತ್ತು ಹದಿನೈದು ದಿನ ಕಂಡಕಂಡಲ್ಲೆಲ್ಲಾ 
ಓಡಾಡಿದೆ. ಕೊನೆಗೆ ಯಾರೋ ಒಂದು ೫1076 ನಂಬರ್‌ ಕೊಟ್ಟರು. ಅಲ್ಲಿಗೆ 
Phone ಮಾಡಿ ಅವರ ಹೆಸರು ಹೇಳಿದರೆ ಸಿಲಿಂಡರ್‌ ಸಿಗಬಹುದು ಎಂದರು. 
ಅಷ್ಟುಹೊತ್ತಿಗಾಗಲೇ ನನ್ನ ಹತಾಶೆ ತುದಿಮುಟ್ಟಿತ್ತು. Public Phone ನಲ್ಲಿ 
Phone ಮಾಡೋಣವೆಂದು ಮನೆಗೆ ಬೀಗ ಹಾಕಿ ಹೊರಟೆ. ದಾರಿಯಲ್ಲಿ 

“ಶ್ರೀರಾಮ, ಇದೊಂದು ಬಾರಿ ನನಗೆ ನೆರವಾಗು” ಅಂತ ಅತಿ ದೈನ್ಯದಿಂದ ಬೇಡಿ 
ಕೊಂಡು, ಹೋಗಿ ೫8076 ಮಾಡಿದೆ. ಸಂಜೆ ಸಿಲಿಂಡರ್‌ ಕಳಿಸುವುದಾಗಿ ತಿಳಿಸಿದರು. 
ಮನೆಗೆ ಬಂದು ಎರಡು ನಿಮಿಷ ಆಗಿರಲಿಲ್ಲ. ಬಾಗಿಲ ಗುಟೆ ಟ್ರಿನ್‌ ಎಂದಿತು. 
ಬಾಗಿಲು ತೆರೆದು ನೋಡಿದರೆ ಒಬ್ಬ ಸರ್ದಾರ್‌ಜಿ ಸಿಲಿಂಡರ್‌ ಹಿಡಿದು ನಿಂತಿದ್ದಾನೆ. 
Phone ಮಾಡಿದವನಂತೂ ಅಲ್ಲ. ಸಿಲಿಂಡರ್‌ ಒಳಗಿಡಿಸಿ ಅವನ ಹೆಸರು ಕೇಳಿದೆ. 
“ರಾಮ ಸ್ವರೂಪ್‌” ಅಂದ. ನನ್ನ ಹೃದಯವನ್ನೇ ಯಾರೋ ಜಗ್ಗಿದಂತಾಯಿತು. 
ಬೇರೆ ದಿಕ್ಕಿಲ್ಲದ, ಕಂಗೆಟ್ಟ, ದಾರಿಕಾಣದ ಆರ್ತರಿಗೆ ಸಹಾಯ ಮಾಡೇ ಮಾಡ್ತಾನೆ. 
ನನ್ನ ದೇವರು”. 

ಡಿ”, ಲೀಲಕ್ಕ ಶುರುಮಾಡಿದರು "ನನಗೆ ನಿಜಕ್ಕೂ ಕನ್‌ಫ್ಯೂಸ್‌ 
ಆಗ್ತಾ ಇದೆ. ದೇವು, ಅಂಬಿಗನೋ, ನೆರ೩ಂಹರಾವ್‌ ತರಹಾನೋ, ಭ್ರಮೇನೋ 
ಗಣಿತಜ್ಞನೋ ಅಥವಾ ಗ್ಯಾಸ್‌ ಸಿಲಿಂಡರ್‌ ಸಪ್ಲೆಯರ್ರೊ ಒಂದು ತಿಳೀತಾ ಇಲ್ಲ, 
ನೀನೇನೂ ಮಾತಾಡೇ ಇಲ್ಲ. ನೀನು ಏನು ಹೇಳ್ತೀ ಕುಮಾರ್‌?” 

ಸರಿ, ನನಗೆ ಬಂತು ಪೀಕಲಾಟ! ಇಷ್ಟು ಹೊತ್ತೂ ಎಲ್ಲರ ಮಾತನ್ನು 
ಕೇಳಿಸ್ಕೊಳ್ತಾ ಸಂತೋಷದಿಂದ ಕೂತಿದ್ದೆ. ಈಗ ಲೀಲಕ್ಕ ನನ್ನನ್ನ ಪೇಚಿಗೆ 
ಸಿಕ್ಕಿಸಿದರು ಹೇಗೂ ಒಂದು ಉತ್ತರ ಹೇಳಲೇ ಬೇಕಲ್ಲ. 

“ನೋಡಿ. ಹೇಳಿ ಕೇಳಿ ನಾನು ಅಪ್‌ಡೈಕ್‌ ಭಕ್ತ. ಹಾಗಾಗಿ ಅವನ ಅಭಿ 
ಪ್ರಾಯಾನೇ ನನ್ನದೂ ಆಗಿದ್ರೆ, ಅದರಲ್ಲಿ ಆಶ್ಚರ್ಯವೇನೂ ಇರೋದಿಲ್ಲ. ಮೊನ್ನೆ 
ಸೀಆರ್‌ಸ್‌ ನನಗೊಂದು ಆಪ್‌ಡೈಕ್‌ ಪುಸ್ತಕ” ಎರವಲು ಕೊ ಇಟ್ಟಿದ್ದ. “ರಾಜರ್ಸ್‌ 

ರ್ಷನ್‌” ಅಂತ ಅದರ ಹೆಸರು. ಅದರ ಪ್ರಾರಂಭದಲ್ಲಿ, ಒಬ್ಬ ತರುಣ ವಿಜ್ಞಾನಿ 
ಮತ್ತು ಒಬ್ಬ ಡಿವೈನಿಟಿ ಪ್ರೊಫೆಸರ್‌ ಇವರುಗಳ ನಡುವೆ ಒಂದು ಸಂವಾದ. 
ವಿಷಯ - ನಾವು ಮಾತಾಡ್ತಾ ಇರೋದೇ. ತರುಣ ಡೇಲ್‌ ದೇವರ ಅಸ್ತಿತ್ವದ 
ಬಗ್ಗೆ ಬೇಕಾದಷ್ಟು ಮಾತಾಡ್ತಾನೆ. ಅಷ್ಟೆಲ್ಲಾ ಅವನು ಮಾತಾಡ್ತಾ ಇದ್ರೂ, 
ರಾಜರ್‌ಗೆ ಡೇಲ್‌ನ ಹೃದಯದಲ್ಲಿನ ಹತಾಶಭಾವನೆ ಎದ್ದು ಕಾಣುತ್ತೆ. ಈ 
ಹಶಾಶೆಯ ಇನ್ನೊಂದು ಮುಖ ದೇವರ ಬಗ್ಗೆ ನಮಗಿರುವ ಕಾತರ ಅಂತಾನೆ 
ರಾಜರ್‌. ಎಲ್ಲರ ಹೃದಯದಲ್ಲಿರೋ ಈ ಕಾತರ, ಈ ಉತ್ಕಟ ಆಶೆ, ಈ longing 
ಇದೊಂದೇ ದೇವರ ಅಸ್ತಿತ್ವಕ್ಕೆ ಇರೋ ಏಕಮಾತ್ರ ಪುರಾವೆ ೨ ಇದು ಆಪ್‌ಡೈಕ್‌ 
ಮತ. ಅವನ ಮಾತಿನಲ್ಲೇ ಹೇಳೋದಾವ್ರೆ - 


‘What was this desolation in Dale‘s heart, I thought 


but the longing for God - that longing When all is said and 
done the only evidence of His existance.” 


ಮಂಗಳಾ ಒಳಕ್ಕೆ ಬಂದಳು. ಎಲ್ಲರ ಗಂಭೀರ ಮುಖಭಾವ ನೋಡಿ 
ಇಷ್ಟೆಲ್ಲಾ ಅಪರಂಜಿ ಬರಹಗಾರರು ಒಟ್ಟಿಗೇ ಸೇರಿರುವಾಗ ಹಾಸ್ಯ ಹುಡುಗಾಟ 
ತುಂಬಿರುತ್ತೆ ಆಂದು ಕೊಂಡಿದ್ದೆ. ಇದೇಕೆ ಹೀಗೆ?” ಅಂತ ಕೇಳಿದಳು. 

ಶೀನು ನಿಧಾನವಾಗಿ ಉತ್ತರಿಸಿದ. 

“ಮಂಗಳಕ್ಕು. ಇಷ್ಟು ವರುಷ ನಾವೆಲ್ಲಾ ಮಾತಾದ್ಕೋತಾ ಇರೂದು, 
ನೀವು ನೋಡೀರ ಎಂದಾದ್ರೂ, ಬೇರೇನಾದ್ರೂ ಮಾತಾಡಿದ್ದು ಕಂಡೀರೇನ್ಟಿ”? 

“ಅದೂ ನಿಜಾ ಅನ್ನಿ” ಎಂದು ನಕ್ಕಳು ಮಂಗಳಾ. 

ಸೇವಿಂಗ್ಸ್‌ ಬ್ಯಾಂಕ್‌ ೦ ಸುಲಭ್‌ ಅಕೌಂಟ್‌ ೦ ಸುಗಂ ಚೆಕ್ಸ್‌ ೦ 
ಕಾಮಧೇನು ಡಿಪಾಸಿಟ್ಸ್‌ ೦ ಫಿಕ್ಸೆಡ್‌ ಡಿಪಾಸಿಟ್‌ ೦ 
ಲೋನ್‌ ಲಿಂಕ್ಡ್‌ ಡಿಹಾಸಿಟ್ಸ್‌ ೦ ರಿಕರಿಂಗ್‌ ಡಿಪಾಸಿಟ್‌ ಲಿ 
ನಿರಂತರ ಡಿಪಾಸಿಟ್‌ ೦ ಕಲ್ಪತರು ಡಿಪಾಸಿಟ್‌ ೦ 
ನ್ಯೂ ನಿತ್ಯ ನಿಧಿ ಡಿಪಾಸಿಟ್‌ ೦ ಬಾಲಕ್ಷೇಮ ಡಿಪಾಸಿಟ್‌ ೦ 
ಕ್ಯಾನ್‌ಬ್ಯಾಂಕ್‌ ಸ್ಟಾಕ್‌ಇನ್‌ವೆಸ್ಟ್‌ ೦ ಅನಿವಾಸಿ ಭಾರತೀಯರಿಗೆ 
ವಿಶೇಷ ಯೋಜನೆಗಳು 


ನಮ್ಮ ಎಲ್ಲಾ ಠೇವಣಿ ಯೋಜನೆಗಳು, ನಿಮ ಮ್ಮ ಠೇವಣಿಗಳಿಗೆ, ಭದ್ರತೆ ಮತ್ತು 
ಬಳಸುವ ಅನುಕೂಲತೆಯ ಜೊತೆಗೆ, ನಿಮಗೆ ಉತ್ತ ಮ ಪ್ರತಿಫಲವನ್ನೂ 
ದೊರಕಿಸುವುವು. 

ಲಿಮಿಟೆಡ್‌ 


93, 3ನೇ ಘಟ್ಟ, 
ಪೀಣ್ಯ ಇಂಡಸ್ಟ್ರಿಯಲ್‌ ' ಏರಿಯ, 
ಬೆಂಗಳೂರು - 560 058 
ದೂರವಾಣಿ: 395902 ತಂತಿ: "ಮಾಸ್‌ ಕಾಟ್‌' ಟೇ ಲೆಕ್ಸ್‌ - 845-580 


ಭತ್ತ, ಕಬ್ಬು ಮತ್ತು ಗೋಧಿಯ ಬೆಳೆಗಳಲ್ಲಿ 
ಕಛೆ "ನಿಯಂತ್ರಣ ಮಾಡುವುದಕ್ಕೆ 


“ವಾಕ್ಟೀಡ್‌” ಕಳೆನಾಶಕವನ್ನು ಉಪಯೋಗಿಸಿರಿ. 

